



# ରାଜ୍ୟ ସରକାରଙ୍କ ବିଭିନ୍ନ ପ୍ରମୁଖ କାର୍ଯ୍ୟକ୍ରମ

## କୃଷି ଏବଂ କୃଷକ ସଶକ୍ତିକରଣ

କୃଷି ପ୍ରଧାନ ରାଜ୍ୟ ଆମ ଓଡ଼ିଶାରେ କୃଷି ରହିବ ସବୁଠୁ ଆଗରେ । ରାଜ୍ୟର କୃଷକଙ୍କ ପୂର୍ଣ୍ଣ ସଶକ୍ତିକରଣ ଏବେ ଆମ ସରକାରଙ୍କ ପ୍ରାଥମିକତା ।

- ◆ ୨୦୧୩-୧୪ ମସିହାରୁ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ପ୍ରଥମ କରି ଆରମ୍ଭ କଲେ ସ୍ୱତନ୍ତ୍ର କୃଷି ବଜେଟ୍ । କୃଷି କ୍ଷେତ୍ରର ସାମଗ୍ରିକ ବିକାଶ ପ୍ରତି ସ୍ୱତନ୍ତ୍ର ଧ୍ୟାନ ଦିଆଯିବା ସହିତ କରାଗଲା ଅଧିକରୁ ଅଧିକ ଅର୍ଥ ବରାଦ । ୨୦୧୬-୧୭ରେ ସ୍ୱତନ୍ତ୍ର କୃଷି ବଜେଟ୍‌ରେ ସର୍ବାଧିକ ୧୩୧୮୨ କୋଟି ଟଙ୍କାର ବ୍ୟୟ ବରାଦ କରାଯାଇଛି ।
- ◆ କୃଷି ଏବଂ କୃଷକ ସହ ସମ୍ପର୍କିତ ସମସ୍ତ କ୍ଷେତ୍ରଗୁଡ଼ିକ ମଧ୍ୟରେ ସମନ୍ୱୟ ରକ୍ଷା କରିବା ପାଇଁ ଏହି ବର୍ଷ ପ୍ରଥମ କରି କୃଷି ଏବଂ କୃଷକ ସଶକ୍ତିକରଣ ବିଭାଗ, ମହ୍ୟ ଏବଂ ପ୍ରାଣୀ ସଂପଦ ବିକାଶ ବିଭାଗ, ସମବାୟ ବିଭାଗ, ଜଳସଂପଦ ବିଭାଗ, ରାଜସ୍ୱ ଏବଂ ବିପର୍ଯ୍ୟୟ ପରିଚାଳନା ବିଭାଗ, ଅନୁସୂଚିତ ଜନଜାତି ଏବଂ ଅନୁସୂଚିତ ଜାତି ଉନ୍ନୟନ ବିଭାଗ, ଖାଦ୍ୟ ଯୋଗାଣ ଏବଂ ଖାଉଟି କଲ୍ୟାଣ ବିଭାଗ, ପଞ୍ଚାୟତରାଜ ବିଭାଗ ଏବଂ ଶକ୍ତି ବିଭାଗକୁ ଅନ୍ତର୍ଭୁକ୍ତ କରାଯାଇ ନୂତନ କୃଷି କ୍ୟାବିନେଟ୍ ଗଠନ କରାଗଲା । କୃଷିର ସର୍ବାଙ୍ଗୀନ ବିକାଶ ନିମନ୍ତେ ଆବଶ୍ୟକ ସର୍ବୋଚ୍ଚ ସ୍ତରୀୟ ନୀତି ନିର୍ଦ୍ଧାରଣ, ନିଆଯାଇଥିବା ନିଷ୍ପତ୍ତିର କାର୍ଯ୍ୟକାରୀତା ଅନୁଧ୍ୟାନ ଏବଂ ଉପରୋକ୍ତ ସମସ୍ତ ବିଭାଗଗୁଡ଼ିକ ମଧ୍ୟରେ ସମନ୍ୱୟ ରକ୍ଷା କରାଯାଇ ଉତ୍ପାଦନ ଏବଂ ଉତ୍ପାଦକତା ବୃଦ୍ଧି ନିମନ୍ତେ ଏହି କୃଷି କ୍ୟାବିନେଟ୍ ଗଠନ କଲେ ଆମ ମୁଖ୍ୟମନ୍ତ୍ରୀ । ଏ ଭିତରେ କୃଷି କ୍ୟାବିନେଟ୍‌ର ବୈଠକ ଦୁଇଥର ଡକାଯାଇ ଏ ବର୍ଷ ୧ ଲକ୍ଷ ସେଟ କୃପ ଖୋଲିବା, କୃଷି ସଂପ୍ରସାରଣ ବ୍ୟବସ୍ଥାକୁ ଆହୁରି ଅଧିକ ସୁସଂହତ କରିବା, ବିହନ ସର୍ବସିଦ୍ଧି ସମ୍ପାଦନ ହସ୍ତାନ୍ତର ବ୍ୟବସ୍ଥା ଏବଂ ଆନ୍ତର୍ଜାତିକ ଧାନ ଗବେଷଣା କେନ୍ଦ୍ର ସହିତ କୃଷିର ବିକାଶ ପାଇଁ ବୁଝାମଣାପତ୍ର ସ୍ୱାକ୍ଷର କରିବା ଭଳି ଗୁରୁତ୍ୱପୂର୍ଣ୍ଣ ନିଷ୍ପତ୍ତି ଗ୍ରହଣ କରାଯାଇଛି ।
- ◆ କୃଷିର ସର୍ବାଙ୍ଗୀନ ବିକାଶ ସହିତ କୃଷକଙ୍କ ସର୍ବବିଧି ଉନ୍ନତିକୁ ସ୍ୱତନ୍ତ୍ର ଭାବରେ ଧ୍ୟାନ ଦିଆଯିବା ସହିତ ଉଭୟ କୃଷି ଏବଂ କୃଷକଙ୍କ ସଶକ୍ତିକରଣକୁ ରାଜ୍ୟରେ ସର୍ବାଧିକ ପ୍ରାଥମିକତା ଦେବା ପାଇଁ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ କୃଷି ବିଭାଗକୁ କୃଷି ଏବଂ କୃଷକ ସଶକ୍ତିକରଣ ବିଭାଗ ନାମରେ ନାମିତ କରିଛନ୍ତି ।
- ◆ ‘ଓଡ଼ିଶା ରାଜ୍ୟ ବିହନ ନିଗମ’ ଏବଂ ‘ମାର୍କଫୋର୍ଡ୍’କୁ ୧୦୦ କୋଟି ଲେଖାଏଁ କର୍ପସ ପାଣ୍ଠି ଯୋଗାଇ ଦେଇଛନ୍ତି ଆମ ମୁଖ୍ୟମନ୍ତ୍ରୀ । ଉଦ୍ଦେଶ୍ୟ: ଠିକଣା ସମୟରେ ଚାଷୀମାନଙ୍କୁ ଉନ୍ନତ କିସମର ବିହନ ଏବଂ ଆବଶ୍ୟକ ପରିମାଣର ସାର ଯୋଗାଇ ଦିଆଯାଇପାରିବ ।
- ◆ ବିହନ ପ୍ରତିବଦଳ ହାର ୩୭ ପ୍ରତିଶତକୁ ବୃଦ୍ଧି କରିବାରେ ଜାତୀୟ ସ୍ତରରେ ରେକର୍ଡ୍ କରିଛି ଆମ ରାଜ୍ୟ ।



- ◆ ବୈଜ୍ଞାନିକ ପଦ୍ଧତିରେ ଅମଳ ପରବର୍ତ୍ତୀ ଖାଦ୍ୟଶସ୍ୟ ଉପଯୁକ୍ତ ଭାବରେ ସଂରକ୍ଷଣ କରିବା ପାଇଁ ବର୍ତ୍ତମାନ ସୁଦ୍ଧା ୧୨୫ଟି ଗୋଦାମ ଘର ବିଭିନ୍ନ ସ୍ଥାନରେ ନିର୍ମାଣ କରାଯାଇଛି ।
- ◆ କୃଷକମାନଙ୍କୁ ସ୍ୱାସ୍ଥ୍ୟବୀମା ସୁବିଧା ଯୋଗାଇଦେବା ଉଦ୍ଦେଶ୍ୟରେ ‘ବିଜୁ କୃଷକ କଲ୍ୟାଣ ଯୋଜନା’ ନାମରେ ଏକ ଅଭିନବ ଯୋଜନା କାର୍ଯ୍ୟକାରୀ ହୋଇଛି । ପ୍ରତି କୃଷକ ପରିବାରର ସର୍ବାଧିକ ୫ ଜଣ ସଦସ୍ୟଙ୍କୁ ବୀମାଭୁକ୍ତ କରାଯାଇ ଏହି ଯୋଜନାରେ ୧ ଲକ୍ଷ ଟଙ୍କା ପର୍ଯ୍ୟନ୍ତ ଚିକିତ୍ସା ସହାୟତା ଯୋଗାଇ ଦିଆଯାଉଛି । ବିଗତ ଦୁଇ ବର୍ଷ ମଧ୍ୟରେ ବିଜୁ କୃଷକ କଲ୍ୟାଣ ଯୋଜନାରେ ପ୍ରାୟ ୫୫ ଲକ୍ଷ କୃଷକ ପରିବାରକୁ ପଞ୍ଜିକୃତ କରାଯାଇଛି ।
- ◆ ଗତ ବର୍ଷ ମରୁଡ଼ି ମୁକାବିଲା ପାଇଁ ୩ ଲକ୍ଷ ୫୪ ହଜାର ୭୭୫ ଡାଲି ମିନିକିର, ୯୯ ହଜାର ୫୦୦ ଟେଲବୀଜ ମିନିକିର ଏବଂ ୩୪ ହଜାର ୪୭୨ ଗୋଟି ପାଣି ପମ୍ପସେଟ୍ ରାଜ୍ୟର ଚାଷୀମାନଙ୍କୁ ଯୋଗାଇ ଦିଆଯାଇଛି ।
- ◆ ବିଗତ ଦୁଇ ବର୍ଷରେ ୨୭ ହଜାର ଗ୍ରାହକ, ୨୩ ହଜାର ପାଠ୍ୟପୁସ୍ତକ ଚଳର, ୭୮୭ କମ୍ପାଇନ ହାର୍ଡ଼ୱେର, ୬୪ ହଜାର ପାଣି ପମ୍ପସେଟ୍, ୧,୨୮୭ ଶକ୍ତିଚାଳିତ ଧାନ ରୁଆ ଯନ୍ତ୍ର, ୯,୯୮୭ ରୋଟାଟେଟର ଓ ୫୫ ହଜାରରୁ ଊର୍ଦ୍ଧ୍ୱ ଅନ୍ୟାନ୍ୟ କୃଷି ଯନ୍ତ୍ରପାତି ୫୦ ରୁ ୭୫ ପ୍ରତିଶତ ପର୍ଯ୍ୟନ୍ତ ରିହାତିରେ ଚାଷୀମାନଙ୍କୁ ଯୋଗାଇ ଦିଆଯାଇଛି ।
- ◆ ୨୨ ଲକ୍ଷରୁ ଊର୍ଦ୍ଧ୍ୱ କୃଷକଙ୍କୁ ନିୟମିତ ଭାବରେ ବିଭିନ୍ନ ଚାଷ ସମ୍ପନ୍ନାୟ ଡାକ୍ତରୀ ଓ ପରାମର୍ଶ ଏସ୍.ଏମ୍.ଏସ୍. ମାଧ୍ୟମରେ ପ୍ରଦାନ କରାଯାଉଛି ।
- ◆ ଏ ବର୍ଷ ୪୦ ହଜାର ମହିଳା ଚାଷୀଙ୍କୁ ମୋବାଇଲ୍ ଫୋନ୍ ଯୋଗାଇ ଦିଆଯାଇଛି ।
- ◆ ଖାଦ୍ୟଶସ୍ୟ ଅମଳକୁ ସୁବ୍ୟବସ୍ଥିତ କରିବା ପାଇଁ ସବୁ ଗ୍ରାମପଞ୍ଚାୟତରେ କଂକ୍ରିଟ୍ ଖଳା ତିଆରି କରାଯାଉଛି । ଏ ଭିତରେ ୨୩୪୮ କଂକ୍ରିଟ୍ ଖଳା ସମ୍ପୂର୍ଣ୍ଣ ହୋଇଛି ।
- ◆ ବିଗତ ୨ ବର୍ଷରେ ୩ ଲକ୍ଷ ହେକ୍ଟର ଚାଷ ଜମିକୁ ଜଳସେଚନ ସୁବିଧା ଯୋଗାଇ ଦିଆଯାଇଛି । ୨୦୧୯ ସୁଦ୍ଧା ବିଭିନ୍ନ ଜଳସେଚନ ଯୋଜନା ମାଧ୍ୟମରେ ଅତି କମ୍ରେ ଆଉ ୭ ଲକ୍ଷ ହେକ୍ଟରରୁ ଊର୍ଦ୍ଧ୍ୱ ଚାଷ ଜମିକୁ ଜଳସେଚନ ସୁବିଧା ଯୋଗାଇ ଦିଆଯିବା ପାଇଁ ଉତ୍ସର୍ଗୀକୃତ ଉଦ୍ୟମ ଆରମ୍ଭ କରାଯାଇଛି ।
- ◆ ଗତ ଦୁଇବର୍ଷ ମଧ୍ୟରେ ୩୧୦୦ କୋଟି ଟଙ୍କା ଖର୍ଚ୍ଚ କରାଯାଇ ୧୮୬ଟି ଅନୁମୋଦିତ ପ୍ରକଳ୍ପରୁ ୧୦୨ଟି ମେଗା ଉଠା ଜଳସେଚନ ପ୍ରକଳ୍ପ କାର୍ଯ୍ୟ ଆରମ୍ଭ କରାଯାଇଛି ।
- ◆ ୧୯୩୬ ଅଟଳ ଉଠା ଜଳସେଚନ ପ୍ରକଳ୍ପ କାର୍ଯ୍ୟକ୍ଷମ କରାଯାଇଥିବା ବେଳେ ୨୬,୨୫୩ ଗଭୀର ନଳକୂପ, ୨୧୪୪ ଗୋଷ୍ଠୀ ଉଠା ଜଳସେଚନ ପ୍ରକଳ୍ପ ଚାଷୀମାନଙ୍କୁ ହସ୍ତାନ୍ତର କରାଯାଇଛି ।
- ◆ କଳାହାଣ୍ଡି ଜିଲ୍ଲା କେସିଙ୍ଗା ବ୍ଲକ୍ ଅନ୍ତର୍ଗତ ଉଡ଼କେଲାଠାରେ ୨୭ କୋଟି ଟଙ୍କାରେ ନିର୍ମିତ ଓ ବଲାଙ୍ଗିର ଜିଲ୍ଲାର ଗୁଡ଼ଭେଲାଠାରେ ୧୩ କୋଟିରୁ ଅଧିକ ଟଙ୍କା ବ୍ୟୟରେ ନିର୍ମିତ ୨ଟି ମେଗା ଉଠା ଜଳସେଚନ ପ୍ରକଳ୍ପ ଇତି ମଧ୍ୟରେ ଆମ ମୁଖ୍ୟମନ୍ତ୍ରୀଙ୍କ ଦ୍ୱାରା ଉଦ୍ଘାଟିତ ହୋଇଛି ଏବଂ ଅନ୍ୟ ପ୍ରକଳ୍ପଗୁଡ଼ିକର କାମ ଆଗେଇ ଚାଲିଛି । ଏହି ନୂତନ ଜଳସେଚନ ପଦ୍ଧତି ଆପଣେଇବା ନିମନ୍ତେ ଚାଷୀଙ୍କ ମଧ୍ୟରେ ପ୍ରବଳ ଉତ୍ସାହ ଦେଖାଦେଇଛି ।
- ◆ ଛୋଟ ଛୋଟ ନଦୀ, ନାଳ ଉପରେ ୩୪୪୬ ଚେକ୍‌ଡ୍ୟାମ୍ ନିର୍ମାଣ କରାଯାଇଛି ଏବଂ ୬୪୫ ବର୍ଷାଜଳ ଅମଳ ପ୍ରକଳ୍ପ କାର୍ଯ୍ୟକାରୀ କରାଯାଇଛି । ୯୩୬ ଜଳାଶୟନ ପୁନରୁଦ୍ଧାର ହୋଇଛି । ଏହା କ୍ଷୁଦ୍ର ଏବଂ ନାମମାତ୍ର ଚାଷୀଙ୍କୁ ଏକ ମୁଖ୍ୟ ଫସଲ ସହିତ ବିଭିନ୍ନ ଋତୁକାଳୀନ ପନିପରିବା ଏବଂ ଫୁଲଚାଷ ଦ୍ୱାରା ନିଜ ଆୟ ବୃଦ୍ଧି କରିବା ପାଇଁ ବହୁଳ ଭାବରେ ପ୍ରୋତ୍ସାହିତ କରିଛି ।



- ◆ ଇନ୍ଦ୍ରାବତୀ ବୃହତ୍ ଜଳସେଚନ ପ୍ରକଳ୍ପର ସଂପ୍ରସାରଣ କରାଯାଇ ୪୫ଟି କ୍ଷୁଦ୍ର ଓ ୩ଟି ବୃହତ୍ ଉଠା ଜଳସେଚନ ପ୍ରକଳ୍ପ କାର୍ଯ୍ୟ ସମ୍ପୂର୍ଣ୍ଣ କରାଯାଇପାରିଛି । ଏହାଦ୍ୱାରା ଏହି ବୃହତ୍ ଜଳସେଚନ ପ୍ରକଳ୍ପଗୁଡ଼ିକର ଜଳଧାରଣ କ୍ଷମତା ବୃଦ୍ଧି ହେବା ସହିତ ଅଧିକ ଚାଷ ଜମିକୁ ଜଳସେଚନ ସୁବିଧା କରାଯାଇପାରିଛି ।
- ◆ ଚାଷଜମିକୁ ଜଳସେଚନ ପାଇଁ ନିରବଚ୍ଛିନ୍ନ ବିଦ୍ୟୁତ୍ ଯୋଗାଣ ନିମନ୍ତେ ପର୍ଯ୍ୟାପ୍ତ ଉତ୍ସର୍ଗୀକୃତ ଫିଡର ବ୍ୟବସ୍ଥା କରାଯାଇଛି ।
- ◆ ଆଦିବାସୀ ଅଧୁଷିତ ଅଞ୍ଚଳରେ କୃଷକମାନଙ୍କୁ ବ୍ୟାଙ୍କ ସେବା ଯୋଗାଇ ଦେବା ଉଦ୍ଦେଶ୍ୟରେ ଏଟିଏମ୍ ଓ କିଓସ୍କ ସୁବିଧା ଥାଇ ୧୬ଟି ଜିଲ୍ଲାରେ ୨୦ଟି ‘ଭ୍ରାମ୍ୟମାଣ ବ୍ୟାଙ୍କ’ (ବ୍ୟାଙ୍କ ଅଫ୍ ହୁଇଲ୍) କାର୍ଯ୍ୟ କରୁଛି ।
- ◆ ୫୦ ହଜାର ଟଙ୍କା ପର୍ଯ୍ୟନ୍ତ ରଣ ନେଇ ନିୟମିତ କୃଷି ରଣ ପରିଶୋଧ କରୁଥିବା କୃଷକମାନଙ୍କ ନିମନ୍ତେ ସୁଧ ହାର ୨ ପ୍ରତିଶତରୁ ୧ ପ୍ରତିଶତକୁ ହ୍ରାସ କରାଯିବା ପାଇଁ ଆମ ମୁଖ୍ୟମନ୍ତ୍ରୀଙ୍କ ଦ୍ୱାରା ଏକ ଦୂରଦୃଷ୍ଟିସଂପନ୍ନ ନିଷ୍ପତ୍ତି ଗ୍ରହଣ କରାଯାଇଛି । ଏହା ଚାଷୀମାନଙ୍କ ରଣ ବୋଝ କମାଇବା ସହିତ କୃଷି ଉତ୍ପାଦନ ବୃଦ୍ଧିରେ ସହାୟକ ହେବ ।
- ◆ ଖରିଫ୍ ଋତୁରେ ପ୍ରାଥମିକ କୃଷି ରଣ ସମବାୟ ସମିତି ଜରିଆରେ ୬ ହଜାର କୋଟି ଟଙ୍କାର କୃଷି ରଣ ଯୋଗାଇ ଦିଆଯାଇଛି ।
- ◆ ଉଦ୍ୟାନ କୃଷି ଉଦ୍ୟୋଗୀଙ୍କୁ ୨୦ ପ୍ରତିଶତ ସହାୟତା ପ୍ରଦାନ କରାଯାଇଛି ।
- ◆ ଏକ ପୂର୍ଣ୍ଣାଙ୍ଗ ମତ୍ସ୍ୟ ନୀତି ପ୍ରଣୟନରେ ଆମେ ସାରା ଦେଶରେ ସର୍ବପ୍ରଥମ । ଏହି ପ୍ରଗତିଶୀଳ ମତ୍ସ୍ୟ ନୀତିରେ ମତ୍ସ୍ୟଚାଷର ଅଭିବୃଦ୍ଧି ନିମନ୍ତେ ଆବଶ୍ୟକୀୟ ଭିତ୍ତିଭୂମି ସୃଷ୍ଟି ତଥା ସେଥିରେ ନିୟୋଜିତ ଲୋକଙ୍କର ଦକ୍ଷତା ବୃଦ୍ଧି ସହିତ ଲୁଣି ଜଳ ଚିକ୍ଳୁଡ଼ି ଉତ୍ପାଦନ ବଜାଇବା ଉପରେ ଗୁରୁତ୍ୱ ଦିଆଯାଇଛି ।
- ◆ ଆମ ରାଜ୍ୟରେ ପ୍ରାଣୀଧନ ବିକାଶ ଲକ୍ଷ୍ୟକୁ ନିର୍ଦ୍ଦିଷ୍ଟ ସମୟସୀମା ମଧ୍ୟରେ ହାସଲ କରିବା ପାଇଁ ନୂଆ ‘ଗୋମହିଷାଦି ପ୍ରଜନନ ନୀତି-୨୦୧୫’ ଓ ‘କୁକୁଟ ନୀତି-୨୦୧୫’ ପ୍ରଣୟନ କରାଯାଇଛି ।
- ◆ ସହରାଞ୍ଚଳରେ ତଟକା ମାଛ ଓ କୁକୁଡ଼ା ମାଂସ ଯୋଗାଇଦେବା ଲକ୍ଷ୍ୟରେ ୧୦୦ଟି ଚିଲିକା ଫ୍ରେସ୍ ଓ ୧୦୦ଟି ଚିକେନ୍ ଫ୍ରେସ୍ ଖୋଲାଯିବାର ବ୍ୟବସ୍ଥା କରାଯାଇଛି ।
- ◆ ଏଣିକି ପ୍ରତି ବର୍ଷ ୨.୫ ଲକ୍ଷ ହେକ୍ଟର ଅଧିକ ଜମିକୁ କରାଯିବ ଜଳସେଚନ ବ୍ୟବସ୍ଥା ।
- ◆ ପ୍ରତି ୫ ହଜାର ଜନସଂଖ୍ୟାକୁ ଆଧାର କରି ମଣ୍ଡି ବ୍ୟବସ୍ଥା ସହିତ ତିଆରି କରାଯିବ କଂକ୍ରିଟ୍ ଖଳା ।
- ◆ ୧୦ ଲକ୍ଷ ହେକ୍ଟର ଜମିରେ କରାଯିବ ବିଭିନ୍ନ ପ୍ରକାର ଚାଷର କିସମ ବଦଳ ବ୍ୟବସ୍ଥା ।
- ◆ ୨୦୨୦ ସୁଦ୍ଧା ରାଜ୍ୟରେ ୧୬୫ଟି ମେଗା ଲିଫ୍ଟ୍, ପଏଣ୍ଟ୍ କାର୍ଯ୍ୟକାରୀ ହେବ ।
- ◆ ଏଣିକି ପ୍ରତି ଗ୍ରାମପଞ୍ଚାୟତରେ ହେବ ଉନ୍ନତମାନର ବିହନ, ସାର ଓ କୀଟନାଶକ ଯୋଗାଇ ଦେବାର ବ୍ୟବସ୍ଥା ।
- ◆ ରାଜ୍ୟ ଆଳୁ ମିଶନ ଅଧୀନରେ ୨୦୧୭-୧୮ ସୁଦ୍ଧା କରାଯିବ ୫.୬ ଲକ୍ଷ ମେଟ୍ରିକ୍ ଟନ୍ କ୍ଷମତା ବିଶିଷ୍ଟ ୧୧୨ଟି ନୂତନ ବୃହତ୍ ଶୀତଳଭଣ୍ଡାରର ପ୍ରତିଷ୍ଠା ।
- ◆ ୨୦୧୭ ଶେଷ ସୁଦ୍ଧା ୮୪୭ଟି ଗୋଦାମ ଘର ନିର୍ମାଣ କରାଯିବ ।
- ◆ କୃଷିର ଅଭିବୃଦ୍ଧି ନିମନ୍ତେ ଆମ କୃଷି ହିତୈଷୀ ମୁଖ୍ୟମନ୍ତ୍ରୀଙ୍କ ନିରନ୍ତର ପ୍ରୟାସ ଓ ରାଜ୍ୟର କୃଷକମାନଙ୍କର ଅବିରତ ପରିଶ୍ରମର ଫଳ ସ୍ୱରୂପ ଆମ ରାଜ୍ୟକୁ ବିଗତ ୫ ବର୍ଷ ମଧ୍ୟରେ ଚାରି ଚାରି ଥର ସମ୍ମାନଜନକ କୃଷି କର୍ମଣୀ ପୁରସ୍କାର ମିଳିଛି । ଏବେ ଓଡ଼ିଶାରେ କୃଷିର ବିକାଶ ନିମନ୍ତେ ଆମ ମୁଖ୍ୟମନ୍ତ୍ରୀଙ୍କ ଦୂରଦୃଷ୍ଟିସଂପନ୍ନ ଚିନ୍ତାଧାରା ଏବଂ କୃଷି



କ୍ଷେତ୍ରର ଉନ୍ନତି ପାଇଁ ରହିଥିବା ଗଭୀର ନିଷ୍ଠା ଏବଂ ପ୍ରତିବଦ୍ଧତା ପାଇଁ ଆମ ରାଜ୍ୟକୁ ସମ୍ମାନଜନକ ‘ବିଶ୍ୱ କୃଷି ନେତୃତ୍ୱ ପୁରସ୍କାର’ରେ ସମ୍ମାନିତ କରାଯାଇଛି ।

- ◆ ଆମ କୃଷକମାନଙ୍କର ଉତ୍ପାଦନଶୀଳତା ଉଦ୍ଦୀପନ ଫଳରେ ଆମେ ଆଜି ୨୦୦୦ ମସିହାରେ ଉତ୍ପାଦିତ ହେଉଥିବା ଖାଦ୍ୟଶସ୍ୟର ଦୁଇଗୁଣ ଉତ୍ପାଦନ କରିବା ପାଇଁ ସକ୍ଷମ ହୋଇଛେ । ଏହା ଏକ ସର୍ବକାଳୀନ ରେକର୍ଡ । ଏହାର ଶ୍ରେୟ ସବୁବେଳେ ଆମ କୃଷକମାନଙ୍କୁ ଦେଇ ଆସିଛି ଆମ ମୁଖ୍ୟମନ୍ତ୍ରୀ ।
- ◆ ଆମ ରାଜ୍ୟରେ କୃଷି ଏବଂ କୃଷକ ଯେମିତି ସବୁ ଉପକ୍ରମର ଆଗରେ ରହିବେ ତାକୁ ହିଁ ଆମ ଆଗରେ ରଖି ରାଜ୍ୟର ବିକାଶ ପାଇଁ ଯୋଜନା କରାଯିବ ବୋଲି ଦୃଢ଼ ନିଷ୍ପତ୍ତି ଗ୍ରହଣ କରିଛନ୍ତି ଆମ ମୁଖ୍ୟମନ୍ତ୍ରୀ ।

## ଆଶ୍ରୟ ସୁରକ୍ଷା

- ◆ ୨୦୧୪ ସାଧାରଣ ନିର୍ବାଚନ ପୂର୍ବରୁ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ରାଜ୍ୟର ଜନସାଧାରଣଙ୍କୁ ନିର୍ଭର ପ୍ରତିଶ୍ରୁତି ଦେଇଥିଲେ ଯେ, ପର୍ଯ୍ୟାୟକ୍ରମେ ୨୦୧୯ ସୁଦ୍ଧା ରାଜ୍ୟର ସବୁ କଳା ଘରକୁ ପଙ୍କାଘରରେ ପରିଣତ କରାଯିବ । ସମସ୍ତଙ୍କୁ ‘ଆଶ୍ରୟ ସୁରକ୍ଷା’ ଯୋଗାଇ ଦେବାକୁ ଏକ ମିଶନ ଭାବରେ ଗ୍ରହଣ କରି କାର୍ଯ୍ୟ ଆରମ୍ଭ କରିଥିବା ଆମ ମୁଖ୍ୟମନ୍ତ୍ରୀ ଇତିମଧ୍ୟରେ ‘ବିଜୁ ପଙ୍କାଘର’ ଏବଂ ଅନ୍ୟାନ୍ୟ ଗୃହ ନିର୍ମାଣ ଯୋଜନାରେ ଦଶଲକ୍ଷ ପଙ୍କାଘର ନିର୍ମାଣ କରାଇ ରାଜ୍ୟବାସୀଙ୍କ ଉଦ୍ଦେଶ୍ୟରେ ସେଗୁଡ଼ିକୁ ଲୋକାର୍ପଣ କରିସାରିଲେଣି ।
- ◆ ଖୁସିର କଥା ଯେ ଆମ ମୁଖ୍ୟମନ୍ତ୍ରୀଙ୍କ ବ୍ୟକ୍ତିଗତ ହସ୍ତକ୍ଷେପ ଫଳରେ ୧୩ଟି ଆଦିମ ଆପଦଗ୍ରସ୍ତ ଜନଜାତି ବର୍ଗର ସାଡ଼େ ୯ ହଜାରରୁ ଅଧିକ ଜନଜାତିଙ୍କୁ ‘ବିଜୁ ପଙ୍କାଘର’ ଯୋଜନାରେ ବାସଗୃହ ଯୋଗାଇ ଦିଆଯାଇଛି ।
- ◆ କାର୍ଯ୍ୟାଦେଶ ପାଇବାର ୪ ମାସ ଭିତରେ ଘର ତିଆରି ସାରିଲେ ୨୦ ହଜାର ଟଙ୍କା ଓ ୬ ମାସ ମଧ୍ୟରେ ସାରିଲେ ୧୦ ହଜାର ଟଙ୍କା ‘ବିଜୁ ପ୍ରୋସାହନ ଯୋଜନା’ରେ ହିତାଧିକାରୀମାନଙ୍କୁ ପ୍ରୋସାହନ ଆକାରରେ ଯୋଗାଇ ଦିଆଯାଇଛି । ବର୍ତ୍ତମାନ ସୁଦ୍ଧା ହିତାଧିକାରୀମାନଙ୍କୁ ପ୍ରାୟ ୧୦ କୋଟି ଟଙ୍କାର ପ୍ରୋସାହନ ରାଶି ପ୍ରଦାନ କରାଯାଇଛି । ନିଜର ବିଜୁ ପଙ୍କାଘର ଠିକ୍ ସମୟରେ ସାରି, ପ୍ରୋସାହନ ବାବଦରେ ମିଳିଥିବା ଟଙ୍କାରେ ଘରକରଣା ସାମଗ୍ରୀ କିଣି ଏବେ ହିତାଧିକାରୀମାନେ ବେଶ୍ ଖୁସି ।
- ◆ ଅନୁଗୋଳ, ଢେଙ୍କାନାଳ, ଯାଜପୁର, ଝାରସୁଗୁଡ଼ା, କେନ୍ଦୁଝର, କୋରାପୁଟ, ମୟୂରଭଞ୍ଜ ଓ ସୁନ୍ଦରଗଡ଼ ଜିଲ୍ଲାର ଖଣି କାର୍ଯ୍ୟ ଦ୍ୱାରା ପ୍ରଭାବିତ ଗ୍ରାମରେ ବସବାସ କରୁଥିବା ୫୦ ହଜାର ପରିବାରଙ୍କୁ ‘ବିଜୁ ପଙ୍କାଘର’ ଯୋଗାଇ ଦେବାକୁ ମାନ୍ୟବର ମୁଖ୍ୟମନ୍ତ୍ରୀ ସ୍ୱସ୍ତ ନିର୍ଦ୍ଦେଶ ଦେଇଛନ୍ତି ଯାହା ଏବେ ଦ୍ରୁତ ଗତିରେ କାର୍ଯ୍ୟକାରୀ କରାଯାଉଛି ।
- ◆ ସହରାଞ୍ଚଳରେ ଆର୍ଥିକ ଅନଗ୍ରସର ଓ ନିମ୍ନ ଆୟକାରୀ ବର୍ଗର ପରିବାରଙ୍କୁ ବାସଗୃହ ଯୋଗାଇଦେବା ପାଇଁ ଆମ ମୁଖ୍ୟମନ୍ତ୍ରୀ ‘ଆବାସ’ ଯୋଜନାର ଶୁଭାରମ୍ଭ କରିଛନ୍ତି । ଦୁଇବର୍ଷ ମଧ୍ୟରେ ସହରାଞ୍ଚଳ ଗରିବଙ୍କ ବାସଗୃହ ତାହାଦି ପୂରଣ କରିବା ଏହି ଯୋଜନାର ଲକ୍ଷ୍ୟ ।

## ଖାଦ୍ୟ ସୁରକ୍ଷା

ରାଜ୍ୟରେ ଜାତୀୟ ଖାଦ୍ୟ ସୁରକ୍ଷା ଆଇନ କାର୍ଯ୍ୟକାରୀ କରାଯାଇ ଚିହ୍ନିତ ପରିବାରଗୁଡ଼ିକ ପାଇଁ ଖାଦ୍ୟ ସୁରକ୍ଷା ସୁନିଶ୍ଚିତ କରାଯାଇଛି । ରାଜ୍ୟର ୮୫ ଲକ୍ଷରୁ ଊର୍ଦ୍ଧ୍ୱ ପରିବାରର ୩ କୋଟି ୧୬ ଲକ୍ଷରୁ ଊର୍ଦ୍ଧ୍ୱ ହିତାଧିକାରୀଙ୍କୁ ଏଥିରେ ସାମିଲ କରାଯାଇଛି ।



- ◆ ପ୍ରତ୍ୟେକ ହିତାଧିକାରୀଙ୍କୁ ମାସକୁ ୪ କିଲୋ ଚାଉଳ ଓ ଗହମ ଏବଂ ଅନ୍ୟାନ୍ୟ ଅନ୍ନ ଯୋଜନାରେ ହିତାଧିକାରୀଙ୍କୁ ମାସକୁ ୩୫ କିଲୋ ଚାଉଳ କିଲୋ ପ୍ରତି ୧ ଟଙ୍କା ଦରରେ ଯୋଗାଇ ଦିଆଯାଉଛି ।
- ◆ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକଙ୍କ ହସ୍ତକ୍ଷେପ ଫଳରେ ରାଜ୍ୟବାସୀଙ୍କ ପାଇଁ ଆବଶ୍ୟକ ଚାଉଳ ଗହମ ଅନୁପାତରେ କେନ୍ଦ୍ର ସରକାର ଆବଶ୍ୟକୀୟ ପରିବର୍ତ୍ତନ କରିଛନ୍ତି ।
- ◆ ଅନୁସୂଚିତ ଜାତି ଏବଂ ଜନଜାତି ଛାତ୍ରାବାସକୁ ଯୋଗାଇ ଦିଆଯାଉଥିବା ରିହାତି ମୂଲ୍ୟର ଚାଉଳ ଯୋଗାଣ କେନ୍ଦ୍ର ସରକାରଙ୍କ ଖାଦ୍ୟ ସୁରକ୍ଷା ଆଇନରୁ ବାଦ୍ ପଡ଼ିଥିବାରୁ ମାନ୍ୟବର ମୁଖ୍ୟମନ୍ତ୍ରୀଙ୍କ ନିର୍ଦ୍ଦେଶକ୍ରମେ ଏହି ଛାତ୍ରାବାସଗୁଡ଼ିକୁ ଚଳିକିଆ ଚାଉଳ ଯୋଗାଣ ଅବ୍ୟାହତ ରଖାଯାଇଛି ।

## ସାମାଜିକ ସୁରକ୍ଷା

ରାଜ୍ୟର ଜନସାଧାରଣଙ୍କୁ ସାମାଜିକ ସୁରକ୍ଷା ଯୋଗାଇ ଦେବାରେ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ସାରା ଦେଶରେ ଅଗ୍ରଣୀ । ତାଙ୍କଦ୍ୱାରା ଆମ ରାଜ୍ୟରେ ଆରମ୍ଭ କରାଯାଇଥିବା ସଂଖ୍ୟାଧିକ ସାମାଜିକ ସୁରକ୍ଷା କାର୍ଯ୍ୟକ୍ରମ ଏବେ ଅନ୍ୟ ରାଜ୍ୟମାନଙ୍କ ପାଇଁ ଅନୁକରଣୀୟ ହୋଇଛି । ରାଜ୍ୟରେ ସମସ୍ତଙ୍କୁ ସାମାଜିକ ସୁରକ୍ଷା ଯୋଗାଇ ଦେବାକୁ ଆମ ମୁଖ୍ୟମନ୍ତ୍ରୀ ସବୁବେଳେ ଅଗ୍ରାଧିକାର ଦେଇଆସିଛନ୍ତି ।

- ◆ ରାଜ୍ୟର ବୁଢ଼ାବୁଢ଼ୀ, ବିଧବା, ଭିକ୍ଷକଙ୍କୁ ସାମାଜିକ ସୁରକ୍ଷା ଯୋଗାଇ ଦେବା ନିମନ୍ତେ ‘ମଧୁବାବୁ ପେନ୍‌ସନ୍ ଯୋଜନା’ ଆରମ୍ଭ କରିଥିଲେ ଆମ ମୁଖ୍ୟମନ୍ତ୍ରୀ । ଏହି ଯୋଜନାର ହିତାଧିକାରୀମାନଙ୍କୁ ପ୍ରତି ମାସରେ ୩୦୦ ଟଙ୍କାର ପେନ୍‌ସନ୍ ଦିଆଯାଉଛି । ୮୦ ବର୍ଷରୁ ଉର୍ଦ୍ଧ୍ୱ ବରିଷ୍ଠ ହିତାଧିକାରୀମାନଙ୍କୁ ମାସକୁ ୫ ଶହ ଟଙ୍କାର ପେନ୍‌ସନ୍ ଦିଆଯାଉଛି ।
- ◆ ରାଜ୍ୟର ୪୦ ଲକ୍ଷ ୨୨ ହଜାର ହିତାଧିକାରୀଙ୍କୁ ପେନ୍‌ସନ୍ ଯୋଜନାରେ ସାମିଲ କରାଯାଇ ସାରିଥିବା ବେଳେ ‘ମଧୁବାବୁ ପେନ୍‌ସନ୍ ଯୋଜନା’ରେ ଆଉ ଅଧିକ ୩ ଲକ୍ଷ ହିତାଧିକାରୀଙ୍କୁ ଅନ୍ତର୍ଭୁକ୍ତ କରାଯିବା ପାଇଁ ଆମ ମୁଖ୍ୟମନ୍ତ୍ରୀ ଏବେ ଘୋଷଣା କରିଛନ୍ତି ।
- ◆ ସହରାଞ୍ଚଳକୁ ବିଭିନ୍ନ କାର୍ଯ୍ୟ ପାଇଁ ଆସୁଥିବା ଅଭାବୀ ଲୋକମାନଙ୍କୁ ୫ ଟଙ୍କାରେ ସୁଲଭ ଭୋଜନ ଯୋଗାଇ ଦେବା ପାଇଁ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ଆରମ୍ଭ କଲେ ‘ଆହାର’ ଯୋଜନା । ଏହି ଯୋଜନାରେ ରାଜ୍ୟର ପ୍ରମୁଖ ସହରାଞ୍ଚଳରେ ପ୍ରତିଦିନ ପ୍ରାୟ ୭୦ ହଜାର ଲୋକଙ୍କୁ ରକ୍ଷା ଖାଦ୍ୟ ଯୋଗାଇ ଦିଆଯାଉଛି । ୬୨ଟି ସହରାଞ୍ଚଳ ଓ ପୌରାଞ୍ଚଳ ଏବଂ ୪୪ଟି ଜିଲ୍ଲା ମୁଖ୍ୟ ଚିକିତ୍ସାଳୟଗୁଡ଼ିକରେ ୧୧୦ଟିରୁ ଅଧିକ ‘ଆହାର’ କେନ୍ଦ୍ର ଖୋଲାଯାଇଛି । ଖାଦ୍ୟ ପ୍ରସ୍ତୁତିରେ ପରିଚ୍ଛନ୍ନତା ଏବଂ ଗୁଣବତ୍ତା ତଥା ପରିବେଷଣରେ ପରିଚ୍ଛନ୍ନତା ଉପରେ ସବୁଠୁ ବେଶୀ ଗୁରୁତ୍ୱ ଦିଆଯାଉଛି । ବର୍ଷକୁ ପ୍ରାୟ ୨ କୋଟିରୁ ଅଧିକ ଲୋକ ଏହି ଯୋଜନାରେ ଉପକୃତ ହେବେ ।
- ◆ ୨୦୦୦ ହସିଷିଆଳୀଙ୍କ ପାଇଁ ପୁରୀରେ ରହିବା, ଖାଇବା ଏବଂ ସ୍ୱାସ୍ଥ୍ୟ ସେବା ସହ କାର୍ତ୍ତିକ ମାସରେ ବ୍ରତ ପାଳନ ପାଇଁ ଆନୁଷ୍ଠାନିକ ସୁବିଧା ପ୍ରଦାନର ବ୍ୟବସ୍ଥା କରାଯାଇଛି ।

## ମହିଳା ସଶକ୍ତିକରଣ

- ◆ ମିଶନ ଶକ୍ତି କାର୍ଯ୍ୟକ୍ରମ ଜରିଆରେ ସ୍ୱୟଂ ସହାୟକ ଦଳ ଗଠନ କରାଯାଇ ମହିଳାମାନଙ୍କୁ ସ୍ୱାବଲମ୍ବୀ କରାଯିବା ସହିତ ସେମାନଙ୍କର ଅର୍ଥନୈତିକ ବିକାଶ ଓ ସାମାଜିକ ଅଭିବୃଦ୍ଧି ପ୍ରକ୍ରିୟାକୁ ତ୍ୱରାନ୍ୱିତ କରାଯିବା ପାଇଁ ଏକ ସଂକଳ୍ପବଦ୍ଧ ଉଦ୍ୟମ ଆରମ୍ଭ କରିଥିଲେ ଆମ ମୁଖ୍ୟମନ୍ତ୍ରୀ, ଯାହା ଫଳରେ ଆଜି ୫୦ ଲକ୍ଷରୁ ଉର୍ଦ୍ଧ୍ୱ ମହିଳାଙ୍କୁ ନେଇ ୫ ଲକ୍ଷ ସ୍ୱୟଂ



- ◆ ସହାୟକ ଗୋଷ୍ଠୀ ରାଜ୍ୟରେ ଗଠିତ ହୋଇସାରିଛି ଏବଂ ଗ୍ରାମାଞ୍ଚଳର ମହିଳାମାନଙ୍କ ସାମାଜିକ ଏବଂ ଆର୍ଥିକ ସୁଦୃଢ଼ୀକରଣର ଏହି ଉଦ୍ୟମ ଏବେ ରାଜ୍ୟର ମହିଳାମାନଙ୍କ ପାଇଁ ଏକ ଗଣ ଆନ୍ଦୋଳନରେ ପରିଣତ ହୋଇଛି ।
- ◆ ସ୍ୱୟଂ ସହାୟକ ଗୋଷ୍ଠୀର ମହିଳାମାନଙ୍କୁ ସୁଧ ଭାରରୁ ମୁକ୍ତ ରଖିବା ପାଇଁ ୩ ଲକ୍ଷ ଟଙ୍କା ପର୍ଯ୍ୟନ୍ତ ରଣ ଉପରେ ଦେୟ ସୁଧ ହାରକୁ ୨% ରୁ ୧% ପ୍ରତିଶତକୁ ହ୍ରାସ କରାଯିବା ପାଇଁ ଏବେ ନିଷ୍ପତ୍ତି ଗ୍ରହଣ କରିଛନ୍ତି ଆମ ମୁଖ୍ୟମନ୍ତ୍ରୀ । ଏହା ରାଜ୍ୟର ଅଗଣିତ ସ୍ୱାବଲମ୍ବୀ ମହିଳାମାନଙ୍କର ଆର୍ଥିକ ସ୍ଥିତିକୁ ଆହୁରି ମଜଭୁତ କରିବ ।
- ◆ ବାଳିକା ଓ ମହିଳାମାନଙ୍କ ବିକାଶ ନିମନ୍ତେ ସ୍ୱତନ୍ତ୍ର ନୀତି ପ୍ରଣୟନ, ପଞ୍ଚାୟତିରାଜ ଏବଂ ପୌରପାଳିକା ବ୍ୟବସ୍ଥାରେ ୫୦% ସ୍ଥାନ ସଂରକ୍ଷଣ ଦ୍ୱାରା ସେମାନଙ୍କର ରାଜନୈତିକ ସଶକ୍ତିକରଣ ସହିତ ସାମାଜିକ ସୁରକ୍ଷା ଯୋଗାଇ ଦିଆଯାଇ ସେମାନଙ୍କୁ ସଶକ୍ତ କରାଯାଇଛି ।
- ◆ ଗର୍ଭବତୀ ଓ ପ୍ରସୂତିମାନଙ୍କ ନିମନ୍ତେ ଆମ ମୁଖ୍ୟମନ୍ତ୍ରୀଙ୍କ ଦ୍ୱାରା ଆରମ୍ଭ କରାଯାଇଥିବା ଅଭିନବ ଯୋଜନା ‘ମମତା’ରେ ଏବେ ଦୁଇ କିଛିରେ ୫ ହଜାର ଟଙ୍କା ପ୍ରଦାନ କରାଯାଉଛି । ରାଜ୍ୟର ୨୨ ଲକ୍ଷ ମା’ମାନଙ୍କୁ ଏକ ହଜାର କୋଟି ଟଙ୍କାରୁ ଅଧିକ ସହାୟତା ମିଳିସାରିଥିବା ବେଳେ ଏଇ ଦୁଇ ବର୍ଷରେ ଅନୁମତ ୫୦୦ କୋଟି ଟଙ୍କା ‘ମମତା’ ଯୋଜନାରେ ଗର୍ଭବତୀ ଓ ପ୍ରସୂତିମାନଙ୍କୁ ଯୋଗାଇ ଦିଆଯାଇଛି ।
- ◆ ରାଜ୍ୟରେ କନ୍ୟା ଶିଶୁଙ୍କ ଜନ୍ମ ହାର ବୃଦ୍ଧି, ଯତ୍ନ ଓ ବିକାଶକୁ ଦୃଷ୍ଟିରେ ରଖି ‘ବିଜୁ କନ୍ୟା ରତ୍ନ’ ନାମକ ଏକ ଯୋଜନା ପ୍ରଥମ ପର୍ଯ୍ୟାୟରେ ରାଜ୍ୟର ଅନୁଗୋଳ, ଡେଙ୍କାନାଳ ଏବଂ ଗଞ୍ଜାମ ଜିଲ୍ଲାରେ ଶୁଭାରମ୍ଭ କରାଯାଇଛି । ଏହି ଯୋଜନା ରାଜ୍ୟରେ କନ୍ୟା ସତ୍ତାନର ସ୍ୱାସ୍ଥ୍ୟ, ପୁଷ୍ଟି, ନିରାପତ୍ତା ଏବଂ ବଞ୍ଚି ରହିବା ନିମନ୍ତେ ଉପଯୁକ୍ତ ଉପାଦାନ ସୁନିଶ୍ଚିତ କରିବ ।
- ◆ ‘ବିଜୁ ଯୁବ ସଶକ୍ତିକରଣ ଯୋଜନା’ ମାଧ୍ୟମରେ ରାଜ୍ୟର ମହାବିଦ୍ୟାଳୟ ଛାତ୍ରୀମାନଙ୍କୁ ଆତ୍ମରକ୍ଷା କୌଶଳରେ ପ୍ରଶିକ୍ଷଣ ଦିଆଯାଉଛି । ଏହି କାର୍ଯ୍ୟକ୍ରମ ମାଧ୍ୟମରେ ଆତ୍ମରକ୍ଷା କୌଶଳରେ ଅଧ୍ୟୟନରତ ପ୍ରାୟ ୫ ଲକ୍ଷରୁ ଊର୍ଦ୍ଧ୍ୱ ଛାତ୍ରୀ ପ୍ରଶିକ୍ଷିତ ହୋଇଛନ୍ତି ।

## ସୁସ୍ଥ ଓଡ଼ିଶା, ସୁଖୀ ଓଡ଼ିଶା

- ◆ ରାଜ୍ୟବାସୀଙ୍କୁ ମିଳୁଥିବା ସ୍ୱାସ୍ଥ୍ୟସେବାକୁ ଆହୁରି ବ୍ୟାପକ ଏବଂ ଲୋକାଭିମୁଖୀ କରାଇବା ପାଇଁ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ୨୦୧୪ ସାଧାରଣ ନିର୍ବାଚନ ସମୟରେ ଓଡ଼ିଶାର ଜନସାଧାରଣଙ୍କୁ ଦେଇଥିବା ପ୍ରତିଶ୍ରୁତି ଗୋଟିକ ପରେ ଗୋଟିଏ ପୂରଣ କରିଚାଲିଛନ୍ତି ।
- ◆ ଏବେ ଜିଲ୍ଲାରୁ ଗାଁ ପର୍ଯ୍ୟନ୍ତ ସବୁଠି ରୋଗୀଙ୍କୁ ‘ନିରାମୟ’ ଯୋଜନାରେ ମିଳୁଛି ବିନା ମୂଲ୍ୟରେ ଔଷଧ । ଆମ ରାଜ୍ୟରେ ‘ରାଜ୍ୟ ଔଷଧ ନିଗମ’ ଦ୍ୱାରା ସବୁ ରୋଗର ଔଷଧ କିଣାଯାଇ ପ୍ରାୟ ୫୦୦ଟି ଔଷଧ ବିତରଣ କେନ୍ଦ୍ର ଜରିଆରେ ୩୨ଟି ଜିଲ୍ଲା ମୁଖ୍ୟ ଚିକିତ୍ସାଳୟ, ୩ଟି ମେଡ଼ିକାଲ କଲେଜ୍ ଓ ହସ୍ପିଟାଲ ଏବଂ ୩୭୭ଟି ଗୋଷ୍ଠୀ ସ୍ୱାସ୍ଥ୍ୟକେନ୍ଦ୍ରରେ ରୋଗୀଙ୍କୁ ଯୋଗାଇ ଦିଆଯାଉଛି । ୬୫ଟି କେନ୍ଦ୍ରରେ ଦିନରାତି ସବୁବେଳେ ଔଷଧ ମିଳୁଛି । ‘ନିରାମୟ’ ଯୋଜନାରେ ଇତି ମଧ୍ୟରେ ୯୦ ଲକ୍ଷରୁ ଅଧିକ ଲୋକ ଉପକୃତ ହେଲେଣି ।
- ◆ ରାଜ୍ୟରେ ଡ୍ରାକ୍ଟରମାନଙ୍କ ଅଭାବ ପୂରଣ କରିବା ଏବଂ ଚିକିତ୍ସା ସେବାକୁ ଆହୁରି ବ୍ୟାପକ କରାଯିବା ଲକ୍ଷ୍ୟରେ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ୭ଟି ନୂଆ ସରକାରୀ ମେଡ଼ିକାଲ କଲେଜ୍ ପ୍ରତିଷ୍ଠା କରାଉଛନ୍ତି । ବଲାଙ୍ଗୀର, ବାରିପଦା, ବାଲେଶ୍ୱର, ପୁରୀ, କେଉଁଝର ଏବଂ କୋରାପୁଟରେ କାମ ଆଗେଇ ଚାଲିଛି । ୨୦୧୭-୧୮ ଶିକ୍ଷାବର୍ଷରୁ ୨ଟି ସରକାରୀ ମେଡ଼ିକାଲ କଲେଜ୍ରେ ପାଠପଢ଼ା ଆରମ୍ଭ ହେବ । ଏବେ କଳାହାଣ୍ଡିରେ ଆଉ ଏକ ନୂଆ ସରକାରୀ



ମେଡ଼ିକାଲ କଲେଜ ସ୍ଥାପନ କରାଯିବା ପାଇଁ ଘୋଷଣା କରିଛନ୍ତି ଆମ ମୁଖ୍ୟମନ୍ତ୍ରୀ । ଦୁଇମାସ ମଧ୍ୟରେ ଏହାର କାମ ଆରମ୍ଭ କରାଯିବ । ରୋଗୀଙ୍କୁ ଏଣିକି ସୁବିଧାରେ ଚିକିତ୍ସା ମିଳିବ, ପଛୁଆ ଅଞ୍ଚଳରେ ଡାକ୍ତରଙ୍କ ସଂଖ୍ୟା ବଢ଼ିବ ।

- ◆ ବ୍ରହ୍ମପୁର ଓ କଟକ ମେଡ଼ିକାଲ କଲେଜ ପାଠ୍ୟକ୍ରମରେ ସ୍ଥାନ ସଂଖ୍ୟା ବୃଦ୍ଧି କରାଯାଇଛି ।
- ◆ ବୁର୍ଲାସ୍ଥିତ ‘ଭୀମସାର’ ଓ ବ୍ରହ୍ମପୁରସ୍ଥିତ ଏମ୍.କେ.ସି.ଜି. ମେଡ଼ିକାଲ କଲେଜକୁ ସ୍ୱତନ୍ତ୍ର ମାନ୍ୟତା ପ୍ରଦାନ କରାଯାଇଛି ।
- ◆ କ୍ୟାପିଟାଲ ହସ୍ପିଟାଲରେ ସ୍ନାତକୋତ୍ତର ଶିକ୍ଷାନୁଷ୍ଠାନ ଖୋଲାଯାଇଛି ।
- ◆ ଶିଶୁ ଓ ମାତୃ ମୃତ୍ୟୁ ହାର ହ୍ରାସ କରିବା ଲକ୍ଷ୍ୟରେ ରାଜ୍ୟର ୪୪ଟି ସ୍ଥାନରେ ମାତୃ ଓ ଶିଶୁ ଚିକିତ୍ସା ଅନୁଷ୍ଠାନ ଖୋଲିଛି । ଏସବୁ ଅନୁଷ୍ଠାନରେ ୩୦ ରୁ ୧୨୫ଟି ଶଯ୍ୟାର ବ୍ୟବସ୍ଥା କରାଯାଇଛି ।
- ◆ ଝାରସୁଗୁଡ଼ାଠାରେ ଏକ ୧୦୦ ଶଯ୍ୟା ବିଶିଷ୍ଟ ହୃଦ୍‌ରୋଗ ଚିକିତ୍ସାଳୟ ଖୁବ୍ ଶୀଘ୍ର ପ୍ରତିଷ୍ଠା କରାଯିବ ।
- ◆ ସ୍ୱାସ୍ଥ୍ୟସେବା ଏବଂ ସ୍ୱାସ୍ଥ୍ୟ ଶିକ୍ଷାକୁ ସୁବ୍ୟବସ୍ଥିତ କରିବା ପାଇଁ ଆମ ରାଜ୍ୟରେ ଏକ ସ୍ୱାସ୍ଥ୍ୟ ବିଶ୍ୱବିଦ୍ୟାଳୟ ପ୍ରତିଷ୍ଠା କରାଯାଇଛି ।
- ◆ ୧୫୦ଟି ଭ୍ରାମ୍ୟମାଣ ସ୍ୱାସ୍ଥ୍ୟସେବା କେନ୍ଦ୍ର ସହାୟତାରେ ୪୭୦୦ ଦୁର୍ଗମ ଓ ଅପହଞ୍ଚିତ ଅଞ୍ଚଳରେ ସ୍ୱାସ୍ଥ୍ୟସେବା ଯୋଗାଇ ଦିଆଯାଇଛି ।
- ◆ ଗାଁ ଓ ସହର ସବୁଠି ଗରିବ ରୋଗୀମାନଙ୍କ ଚିକିତ୍ସା ଖର୍ଚ୍ଚ ଆମ ସରକାର ଓଡ଼ିଶା ରାଜ୍ୟ ଚିକିତ୍ସା ପାଣ୍ଠିରୁ ଦେଉଛନ୍ତି । ଜଣେ ରୋଗୀଙ୍କ ଚିକିତ୍ସା ପାଇଁ ଉଚ୍ଚ ପାଣ୍ଠିରୁ ସର୍ବାଧିକ ୩ ଲକ୍ଷ ଟଙ୍କା ପର୍ଯ୍ୟନ୍ତ ସହାୟତା ପ୍ରଦାନ କରାଯାଇଛି । ଗତ ୨ ବର୍ଷ ଭିତରେ ୨୫ ହଜାରରୁ ଊର୍ଦ୍ଧ୍ୱ ରୋଗୀଙ୍କୁ ଏ ପାଣ୍ଠିରୁ ୬୦ କୋଟିରୁ ଅଧିକ ଟଙ୍କା ଚିକିତ୍ସା ପାଇଁ ଯୋଗାଇ ଦିଆଯାଇଛି ।
- ◆ କୌଣସି ଗୁରୁତର ରୋଗର ଚିକିତ୍ସା ପାଇଁ ଅଧିକ ଟଙ୍କା ଆବଶ୍ୟକ ହେଲେ ଆମ ମୁଖ୍ୟମନ୍ତ୍ରୀଙ୍କ ଅନୁମୋଦନକ୍ରମେ ଦରକାର ପଡୁଥିବା ଅଧିକ ଟଙ୍କା ମଧ୍ୟ ଚିକିତ୍ସା ପାଇଁ ଯୋଗାଇ ଦିଆଯାଇଛି ।
- ◆ ରାଜ୍ୟର ଗରିବ ଓ ଅଭାବଗ୍ରସ୍ତ ଲୋକଙ୍କ ଚିକିତ୍ସା ଏବଂ ପ୍ରାକୃତିକ ଦୁର୍ବିପାକରେ ପ୍ରଭାବିତ ଲୋକଙ୍କୁ ‘ମୁଖ୍ୟମନ୍ତ୍ରୀଙ୍କ ରିଲିଫ୍ ପାଣ୍ଠି’ରୁ ଆର୍ଥିକ ସହାୟତା ଯୋଗାଇ ଦିଆଯାଇଛି ।
- ◆ ଗତ ଦୁଇ ବର୍ଷରେ ମୁଖ୍ୟମନ୍ତ୍ରୀଙ୍କ ରିଲିଫ୍ ପାଣ୍ଠିରୁ ୩୦ ହଜାରରୁ ଊର୍ଦ୍ଧ୍ୱ ଅଭାବଗ୍ରସ୍ତ ଲୋକଙ୍କୁ ୩୦ କୋଟିରୁ ଅଧିକ ଟଙ୍କାର ଆର୍ଥିକ ସହାୟତା ପ୍ରଦାନ କରାଯାଇଛି ।
- ◆ ପ୍ରତି ଜିଲ୍ଲା ମୁଖ୍ୟ ଚିକିତ୍ସାଳୟରେ ଏବେ ସଫଳତାର ସହିତ କ୍ୟାନସର ରୋଗର ଚିକିତ୍ସା କରାଯାଇଛି ।
- ◆ କଟକସ୍ଥିତ ଆଚାର୍ଯ୍ୟ ହରିହର କର୍କଟ କେନ୍ଦ୍ରକୁ ଦେଶର ଅନ୍ୟତମ ଉତ୍କର୍ଷ କେନ୍ଦ୍ର ଭାବରେ ପ୍ରତିଷ୍ଠା କରାଯାଇଛି । କର୍କଟ ରୋଗର ଅତ୍ୟାଧୁନିକ ଚିକିତ୍ସା ପାଇଁ ଏଠାରେ ଲିନାକ୍ ଏକ୍ସିଲେଟର ମେସିନ୍ ସ୍ଥାପନ କରାଯାଇଛି ।
- ◆ ରାଜ୍ୟରେ ଥିବା ୫୭ଟି ରକ୍ତ ଭଣ୍ଡାରଗୁଡ଼ିକର ଉନ୍ନତି ପାଇଁ ସରକାର ୫ କୋଟି ଟଙ୍କା ବ୍ୟୟ କରିଛନ୍ତି । ଏଗୁଡ଼ିକର ଆଧୁନିକୀକରଣ ଏବଂ ବୈଷୟିକ କର୍ମଚାରୀ ନିଯୁକ୍ତି ନିମନ୍ତେ ଆଉ ୧୫ କୋଟି ଟଙ୍କା ବ୍ୟୟ କରାଯିବ ।
- ◆ ଏ ଭିତରେ ୧୫୫୫ ଜଣ ଡାକ୍ତର, ୧୫୧ ଜଣ ଦନ୍ତ ଚିକିତ୍ସକଙ୍କୁ ନିଯୁକ୍ତି ଦିଆଯାଇଛି । ୪୪୨ ଜଣ ଆୟୁର୍ବେଦ ଓ ହୋମିଓପାଥିକ୍ ଡାକ୍ତରଙ୍କୁ ନିଯୁକ୍ତି ଦିଆଯାଇଛି । ୫୦୦ ନୂଆ ଡାକ୍ତର ପଦବୀ ସୃଷ୍ଟି କରାଯାଇଛି । ଏବେ ୩୬୩ ଜଣ ଡାକ୍ତରଙ୍କୁ ନିଯୁକ୍ତି ଦିଆଯାଇଛି ଏବଂ ଖୁବ୍‌ଶୀଘ୍ର ଆଉ ୮୦୦ ଡାକ୍ତରଙ୍କୁ ନିଯୁକ୍ତି ଦିଆଯିବ ।



- ◆ କେ.ବି.କେ ଅଞ୍ଚଳରେ ଅଧିକ ୨୦୦ ଡାକ୍ତରଙ୍କୁ ନିୟୋଜିତ କରାଯିବ । ଏବେ ଏ ଅଞ୍ଚଳରେ ରହିଥିବା ଡାକ୍ତର ଅଭାବକୁ ଆହୁରି କମ୍ କରାଯିବ ।
- ◆ ରାଜ୍ୟର ୩୦ଟି ଜିଲ୍ଲା ମୁଖ୍ୟ ଚିକିତ୍ସାଳୟ ସମେତ ସମସ୍ତ ସରକାରୀ ମେଡିକାଲ କଲେଜରେ ମୃତ୍ୟୁବରଣ କରୁଥିବା ବ୍ୟକ୍ତିଙ୍କ ଶବ ପରିବହନ ନିମନ୍ତେ ତାଙ୍କ ସ୍ୱଜନମାନଙ୍କୁ ସହାୟତା ଯୋଗାଇ ଦେବା ପାଇଁ ଆରମ୍ଭ କରାଯାଇଛି ‘ମହାପ୍ରୟାଣ ଯୋଜନା’ । ଗରିବ ଲୋକଙ୍କୁ ବିନା ଖର୍ଚ୍ଚରେ ଏହି ଯୋଜନାରେ ଆତ୍ମୀୟସ୍ୱଜନଙ୍କ ମୃତ ଦେହ ସହାୟ ନିମନ୍ତେ ନେଇଯିବା ପାଇଁ ସୁବିଧା ଯୋଗାଇ ଦିଆଯିବା ସହିତ ଅନ୍ୟମାନଙ୍କୁ ସ୍ୱଳ୍ପ ଅର୍ଥ ବ୍ୟୟରେ ଏହି ସୁବିଧା ଲାଭ କରିବା ପାଇଁ ବ୍ୟବସ୍ଥା କରାଯାଇଛି ।
- ◆ ଗରିବ ପରିବାରର ମୃତ ଆତ୍ମୀୟସ୍ୱଜନଙ୍କ ଅନ୍ତ୍ୟେଷ୍ଟିକ୍ରିୟା ନିମନ୍ତେ ‘ହରିଶ୍ଚନ୍ଦ୍ର ସହାୟତା ଯୋଜନା’ ଜରିଆରେ ଆର୍ଥିକ ସହାୟତା ପ୍ରଦାନ କରାଯାଉଛି । ପଞ୍ଚାୟତ ସ୍ତରରେ ସରପଞ୍ଚ ଏବଂ ପୌରାଞ୍ଚଳରେ ପୌର ଅଧିକାରୀଙ୍କ ଦ୍ୱାରା ଏହି ଅର୍ଥ ପ୍ରଦାନ କରାଯାଉଛି । କୌଣସି ଦାବିଦାର ନଥିବା ମୃତଦେହ ସଂସ୍କାର ନିମନ୍ତେ ସଂପୂର୍ଣ୍ଣ ଉପଜିଲ୍ଲାପାଳମାନଙ୍କୁ କ୍ଷମତା ଦିଆଯାଇଛି । ଏହି ଯୋଜନାରେ ଗତ ଦୁଇ ବର୍ଷରେ ୧ ଲକ୍ଷ ୯୨ ହଜାରରୁ ଊର୍ଦ୍ଧ୍ୱ ପରିବାରଙ୍କୁ ୩୬ କୋଟି ଟଙ୍କା ଆର୍ଥିକ ସହାୟତା ଆକାରରେ ଦିଆଯାଇଛି ।
- ◆ ୪୧ଟି ନୂତନ ଭ୍ରାମ୍ୟମାଣ ସ୍ୱାସ୍ଥ୍ୟ କେନ୍ଦ୍ର ସହାୟତାରେ ଏଣିକି ସ୍ୱାସ୍ଥ୍ୟ ସେବା ଅପହଞ୍ଚ ଜନଜାତି ଅଧିକ୍ଷିତ ଅଞ୍ଚଳରେ ଯୋଗାଇ ଦିଆଯିବ ।
- ◆ ଜରୁରିକାଳୀନ ସ୍ୱାସ୍ଥ୍ୟ ସେବା ନିମନ୍ତେ ଆହୁରି ୧୦୦ଟି ଅଧିକ ଆୟୁଲାନୁ, ଉପଯୋଗ କରାଯିବ ।
- ◆ ଅନୁମୋଦିତ ୬୮୦୦ରୁ ଊର୍ଦ୍ଧ୍ୱ ସ୍ୱାସ୍ଥ୍ୟ କର୍ମଚାରୀ ପଦବୀରୁ ଏ ବର୍ଷ ୫୧୨୦ ଜଣ ସ୍ୱାସ୍ଥ୍ୟ କର୍ମଚାରୀ ନିଯୁକ୍ତି ପାଇବେ ।
- ◆ ସ୍ୱାସ୍ଥ୍ୟ ସେବାକୁ ଅଧିକ ବ୍ୟାପକ କରିବା ପାଇଁ ସରକାରୀ-ଘରୋଇ ସହଭାଗିତାରେ ମିତବ୍ୟୟୀ ସ୍ୱାସ୍ଥ୍ୟ କେନ୍ଦ୍ର ପ୍ରତିଷ୍ଠା କରାଯିବ ।
- ◆ ଆଗାମୀ ସମୟରେ ରାଜ୍ୟର ସ୍ୱାସ୍ଥ୍ୟ ସେବା ବ୍ୟବସ୍ଥାର ସୁଦୃଢ଼ୀକରଣ ସହିତ ସାଧାରଣ ଲୋକଙ୍କୁ ଉନ୍ନତମାନର ସ୍ୱାସ୍ଥ୍ୟ ସେବା ଯୋଗାଇ ଦେଇ ଏହାକୁ ଏକ ନୂତନ ଶିଖରରେ ପହଞ୍ଚାଇବା ପାଇଁ ନିରନ୍ତର ଉଦ୍ୟମ ଜାରି ରଖିଛନ୍ତି ଆମ ମୁଖ୍ୟମନ୍ତ୍ରୀ ।

### ଶିକ୍ଷିତ ଓଡ଼ିଶା, ଶ୍ରେଷ୍ଠ ଓଡ଼ିଶା

- ◆ ଶିକ୍ଷାର ସବୁ ସ୍ତରରେ ବ୍ୟାପକ ପରିବର୍ତ୍ତନ ଅଣାଯିବା ସହିତ ଏହାକୁ ସାର୍ବଜନୀନ କରାଯିବା ପାଇଁ ନିରନ୍ତର ଉଦ୍ୟମ ଜାରି ରଖିଛନ୍ତି ଆମ ମୁଖ୍ୟମନ୍ତ୍ରୀ ।
- ◆ ଉଚ୍ଚଶିକ୍ଷା ପାଇଁ ୧% ସୁଧରେ ଶିକ୍ଷାରଣ ଯୋଗାଇ ଦେବା ପାଇଁ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ଏକ ଐତିହାସିକ ପଦକ୍ଷେପ ଗ୍ରହଣ କରି “କଳିଙ୍ଗ ଶିକ୍ଷା ସାଥୀ ଯୋଜନା”ର ଶୁଭାରମ୍ଭ କରିଛନ୍ତି ।
- ◆ ଏହି ଯୋଜନାରେ ୬ ଲକ୍ଷ ଟଙ୍କା ପର୍ଯ୍ୟନ୍ତ ବାର୍ଷିକ ଆୟ ଥିବା ପରିବାରର ପିଲାମାନଙ୍କୁ ଉଚ୍ଚଶିକ୍ଷା ନିମନ୍ତେ ୧୦ ଲକ୍ଷ ଟଙ୍କା ପର୍ଯ୍ୟନ୍ତ ରଣ ୧ ପ୍ରତିଶତ ସୁଧରେ ମିଳିବ ।
- ◆ ଏ ବାବଦରେ ସରକାର ୫୦୦ କୋଟି ଟଙ୍କା ନିଜସ୍ୱ ପାଣ୍ଠିରୁ ବ୍ୟୟ କରିବେ । ଫଳରେ ଗରିବ ଏବଂ ମେଧାବୀ ଛାତ୍ରଛାତ୍ରୀ ଏବଂ ତାଙ୍କର ପିତାମାତାଙ୍କୁ ଉଚ୍ଚଶିକ୍ଷା ବାବଦ ରଣବୋଝରୁ ମୁକ୍ତି ମିଳିବ ।
- ◆ ଗ୍ରାମାଞ୍ଚଳର ଛାତ୍ରଛାତ୍ରୀମାନଙ୍କୁ ଗୁଣାତ୍ମକ ସିବିଏସ୍‌ଇ ମାଧ୍ୟମ ଶିକ୍ଷା ସୁଯୋଗ ଦେବା ପାଇଁ ଆମ ମୁଖ୍ୟମନ୍ତ୍ରୀଙ୍କ ଦିଗ୍‌ଦର୍ଶନରେ ପ୍ରତି ବ୍ଲକ୍‌ରେ “ଓଡ଼ିଶା ଆଦର୍ଶ ବିଦ୍ୟାଳୟ” ସ୍ଥାପନ କରାଯାଉଛି । ଏଠାରେ ମେଧାଭିତ୍ତିରେ ନାମ





ଲେଖାଉଥିବା ପିଲାମାନଙ୍କୁ ଛାତ୍ରାବାସ, ପାଠ୍ୟପୁସ୍ତକ, ସ୍କୁଲ ଯୁନିଫର୍ମ ଯୋଗାଇ ଦିଆଯାଇଛି । ବିଜ୍ଞାନ, ଗଣିତ, ଇଂରାଜୀ, କମ୍ପ୍ୟୁଟର ଶିକ୍ଷା ଉପରେ ଗୁରୁତ୍ୱ ଦିଆଯିବା ସହିତ ଇଂରାଜୀ ଓ କଳା ଶିକ୍ଷାକୁ ମଧ୍ୟ ପ୍ରୋତ୍ସାହିତ କରାଯାଇଛି । ଓଡ଼ିଶା ଆଦର୍ଶ ବିଦ୍ୟାଳୟର ପାଠ୍ୟକ୍ରମରେ ଓଡ଼ିଆକୁ ଏକ ବାଧ୍ୟତାମୂଳକ ବିଷୟ ଭାବରେ ରଖାଯାଇଛି ।

- ◆ ଏହି ବର୍ଷଠାରୁ ୧୦୦ଟି ଓଡ଼ିଶା ଆଦର୍ଶ ବିଦ୍ୟାଳୟରେ ଶିକ୍ଷାଦାନ ଆରମ୍ଭ ହୋଇଛି ।
- ◆ ୧୦ ହଜାର ଛାତ୍ରଛାତ୍ରୀଙ୍କୁ ପ୍ରତିବର୍ଷ ଛାତ୍ରବୃତ୍ତି ମିଳୁଛି ।
- ◆ ପ୍ରଥମ ଶ୍ରେଣୀରୁ ଅଷ୍ଟମ ଶ୍ରେଣୀ ପର୍ଯ୍ୟନ୍ତ ସବୁ ଛାତ୍ରଛାତ୍ରୀଙ୍କୁ ମାଗଣା ପାଠ୍ୟପୁସ୍ତକ ଏବଂ ଦାରିଦ୍ର୍ୟ ସୀମାରେଖା ତଳେ ଥିବା ଛାତ୍ରଛାତ୍ରୀଙ୍କୁ ସ୍କୁଲ ଯୁନିଫର୍ମ ଯୋଗାଇ ଦିଆଯାଇଛି ।
- ◆ ବାଳିକା ଶିକ୍ଷାକୁ ପ୍ରୋତ୍ସାହିତ କରିବା ପାଇଁ ରାଜ୍ୟରେ ୧୮୨ଟି କସ୍ତୁରବା ଗାନ୍ଧୀ ବାଳିକା ବିଦ୍ୟାଳୟ ଖୋଲାଯାଇ ୧୮୨୦୦ ବାଳିକାଙ୍କୁ ଆବାସିକ ଶିକ୍ଷା ଦିଆଯାଇଛି ।
- ◆ ସ୍ୱତନ୍ତ୍ର ଧାନ ଆବଶ୍ୟକ କରୁଥିବା ୧୦ ଲକ୍ଷରୁ ଊର୍ଦ୍ଧ୍ୱ ପିଲାଙ୍କୁ ବିଦ୍ୟାଳୟରେ ନାମ ଲେଖାଯାଇଛି । ୨୧ ଶହରୁ ଅଧିକ ଦୃଷ୍ଟିଶକ୍ତି ହରାଇଥିବା ପିଲାଙ୍କୁ ବ୍ରେଲି ବହି, ୧୩ ହଜାର ଭିନ୍ନସମ୍ପର୍କ ଛାତ୍ରଛାତ୍ରୀଙ୍କୁ ସହ ସହାୟକ ବ୍ୟବସ୍ଥା ଏବଂ ୬ ହଜାରରୁ ଊର୍ଦ୍ଧ୍ୱ ପିଲାଙ୍କୁ ପରିବହନ ଭଡା ପ୍ରଦାନ କରାଯାଇଛି ।
- ◆ ୨ ଶିକ୍ଷାକୁ ମାଧ୍ୟମିକ ସ୍ତରକୁ ଅଣାଯାଇ ଏହାକୁ ଅଧିକ ସୁସଂହତ କରିବା ପାଇଁ ଉଦ୍ୟମ କରାଯାଇଛି । ଭାଷା ଶିକ୍ଷା ପାଇଁ ସ୍ୱତନ୍ତ୍ର ଶିକ୍ଷକ ନିଯୁକ୍ତି ଦିଆଯିବା ସହିତ ଅନୁସୂଚିତ ଜନଜାତି ଛାତ୍ରଛାତ୍ରୀଙ୍କୁ ସେମାନଙ୍କ ଭାଷାରେ ପାଠ୍ୟପୁସ୍ତକ ଶିକ୍ଷାଦାନ ପାଇଁ ଜନଜାତିଙ୍କ ଭାଷାରେ ପାଠ୍ୟପୁସ୍ତକ ପ୍ରଣୟନ କରାଯାଇଛି ।
- ◆ ଆର୍ଥିକ ଦୁର୍ବଳ ବର୍ଗର ଛାତ୍ରଛାତ୍ରୀମାନଙ୍କୁ ପ୍ରାଣକୃଷ୍ଣ ପରିଜା ଛାତ୍ରବୃତ୍ତି ଦିଆଯିବା ସହିତ ଓଡ଼ିଆରେ ୯୦ରୁ ଅଧିକ ନମ୍ବର ରଖିଲେ ଫକୀର ମୋହନ ଛାତ୍ରବୃତ୍ତି ଯୋଗାଇ ଦିଆଯାଇଛି ।
- ◆ ସିଭିଲ ସର୍ଭିସ ପ୍ରିଲିମିନାରୀରେ ଉତ୍ତୀର୍ଣ୍ଣ ହୋଇଥିବା ରାଜ୍ୟର ପ୍ରତିଯୋଗୀମାନଙ୍କୁ କୋଟିଂ ଓ ମୁଖ୍ୟ ପରୀକ୍ଷାରେ ସଫଳ ହେବା ପାଇଁ ସହାୟତା ପ୍ରଦାନ କରାଯାଇଛି ।
- ◆ ଅନାଥ ଛାତ୍ରଛାତ୍ରୀଙ୍କୁ ପାଠ ପଢ଼ିବା ପାଇଁ ସବୁ ସୁବିଧା ଦିଆଯିବା ସହିତ ୫୨ରୁ ସ୍ୱାତକୋତର ପର୍ଯ୍ୟନ୍ତ ବିନା ଦେୟରେ ଶିକ୍ଷାଦାନ ବ୍ୟବସ୍ଥା କରାଯାଇଛି ।
- ◆ ୨୦ ହଜାର ବିଶ୍ୱବିଦ୍ୟାଳୟ ଓ ମହାବିଦ୍ୟାଳୟ ଛାତ୍ରୀମାନଙ୍କ ରହିବା ପାଇଁ ଆବାସିକ ସୁବିଧା ସୃଷ୍ଟି କରାଯାଇଛି ।
- ◆ ଗତବର୍ଷ ରାଜ୍ୟର ତିନୋଟି ମହାବିଦ୍ୟାଳୟକୁ ବିଶ୍ୱବିଦ୍ୟାଳୟର ମାନ୍ୟତା ଦିଆଯାଇଛି । ଭୁବନେଶ୍ୱରର ରମାଦେବୀ ମହିଳା ବିଶ୍ୱବିଦ୍ୟାଳୟ ଦେଶର ପ୍ରଥମ ମହିଳା ବିଶ୍ୱବିଦ୍ୟାଳୟ ହେବାର ଗୌରବ ଅର୍ଜନ କରିଛି ।
- ◆ ରାଜ୍ୟର ପଛୁଆ ଅଞ୍ଚଳରେ ନୂତନ ଭାବେ ୮ଟି ମଡେଲ୍ ଡିଗ୍ରୀ କଲେଜ ଖୋଲାଯାଇଛି ।
- ◆ ସମ୍ବଲପୁରଠାରେ ରାଜ୍ୟ ମୁକ୍ତ ବିଶ୍ୱବିଦ୍ୟାଳୟ ପ୍ରତିଷ୍ଠା କରାଯାଇଛି ।
- ◆ ଯୁକ୍ତ ୨ ପରୀକ୍ଷାରେ ଉତ୍ତୀର୍ଣ୍ଣ ମେଧାବୀ ଛାତ୍ରଛାତ୍ରୀମାନଙ୍କୁ ‘ବିଜୁ ଯୁବ ସଶକ୍ତିକରଣ ଯୋଜନା’ରେ ଲାଫ୍ଟର୍ପ୍ସ ଯୋଗାଇ ଦିଆଯାଇଛି । ବିଗତ ୩ ବର୍ଷ ମଧ୍ୟରେ ରାଜ୍ୟର ୪୫ ହଜାର ମେଧାବୀ ଛାତ୍ରଛାତ୍ରୀଙ୍କୁ ଉଚ୍ଚଶିକ୍ଷା ପାଇଁ ଲାଫ୍ଟର୍ପ୍ସ ବିତରଣ କରାଯାଇଛି ।
- ◆ ନବମ ଶ୍ରେଣୀର ଛାତ୍ରଛାତ୍ରୀଙ୍କୁ ମିଶାଇ ଏଣିକି ପ୍ରତିବର୍ଷ ପ୍ରାୟ ୧୧ ଲକ୍ଷ ଛାତ୍ରଛାତ୍ରୀଙ୍କୁ ଶିକ୍ଷାରେ ନିରନ୍ତରତା ବଜାୟ ରଖିବା ପାଇଁ ବିନା ମୂଲ୍ୟରେ ସାଇକେଲ ଯୋଗାଇ ଦିଆଯିବ ।



## ରାଷ୍ଟ୍ରାଦାଟର ବିକାଶ

ଆମ ମୁଖ୍ୟମନ୍ତ୍ରୀ ରାଜ୍ୟର ସହରାଞ୍ଚଳ ସହିତ ଗାଁଗଣ୍ଡା ବହୁଳ ରାଜ୍ୟ ଓଡ଼ିଶାର ଗ୍ରାମାଞ୍ଚଳର ସର୍ବାଙ୍ଗୀନ ବିକାଶକୁ ସବୁବେଳେ ଅଗ୍ରାଧିକାର ଦେଇ ଆସିଛନ୍ତି ।

- ◆ ୨୦୧୧-୧୨ରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକଙ୍କ ଦ୍ୱାରା ଗ୍ରାମାଞ୍ଚଳରେ ସେତୁ ନିର୍ମାଣ ପାଇଁ ଏକ ଉତ୍ସର୍ଗାକୃତ ଯୋଜନା ଭାବରେ ଆରମ୍ଭ କରାଯାଇଥିବା ‘ବିଜୁ ସେତୁ ଯୋଜନା’ରେ ୪୮୧ଟି ସେତୁ ନିର୍ମାଣ କରାଯାଇ ରାଜ୍ୟର ଅଧିକାଂଶ ଗାଁଗଣ୍ଡାକୁ ସବୁଦିନିଆ ଯୋଗାଯୋଗ ବ୍ୟବସ୍ଥା କରାଯାଇଛି ।
- ◆ ଗତ ବର୍ଷ ଏହି ଯୋଜନାରେ ବିଭିନ୍ନ ନଦୀନାଳ ଉପରେ ସେତୁ ନିର୍ମାଣ ପାଇଁ ୭୮୦ କୋଟି ଟଙ୍କା ଖର୍ଚ୍ଚ କରାଯାଇଛି । ଏ ବର୍ଷ ୪୦୦ କୋଟି ଟଙ୍କା ବ୍ୟୟରେ ୧୫୩୮ଟି ‘ବିଜୁ ସେତୁ’ ନିର୍ମାଣ କରାଯିବ ।
- ◆ ରାଜ୍ୟର ଆଦିବାସୀ ଅଧୁଷିତ ଦୁର୍ଗମ ଅଞ୍ଚଳରେ ୧୨୦ଟି ବେଲି ବ୍ରିଜ୍ ତିଆରି କରାଯାଇଛି । ସେଥିମଧ୍ୟରୁ କେବଳ ମାଲକାନଗିରି ଜିଲ୍ଲାରେ ୧୦ଟି ନୂତନ ବେଲି ବ୍ରିଜ୍ ନିର୍ମିତ ହେଉଛି ।
- ◆ ବିଜୁ ପଟ୍ଟନାୟକଙ୍କ ଜନ୍ମ ଶତବାର୍ଷିକୀ ବର୍ଷ ପାଳନ ଅବସରରେ ଆମ ମୁଖ୍ୟମନ୍ତ୍ରୀ ୩୨୮ କୋଟି ଟଙ୍କା ବ୍ୟୟରେ ନିର୍ମିତ ୫୯ଟି ବିଜୁ ସେତୁ ଓ ୪୧ଟି ବେଲି ବ୍ରିଜ୍ ରାଜ୍ୟବାସୀଙ୍କ ଉଦ୍ଦେଶ୍ୟରେ ଉତ୍ସର୍ଗ କରିଛନ୍ତି ।
- ◆ ଅନ୍ୟ କୌଣସି ସଡ଼କ ଯୋଜନାରେ ଅତ୍ୟୁକ୍ତ ହୋଇନଥିବା ୧୦୦ କିମି ତଦୂର୍ଦ୍ଧ୍ୱ ଜନବସତିଗୁଡ଼ିକୁ ସବୁଦିନିଆ ରାଷ୍ଟ୍ରା ନିର୍ମାଣ କରିବା ପାଇଁ ‘ମୁଖ୍ୟମନ୍ତ୍ରୀ ସଡ଼କ ଯୋଜନା’ କାର୍ଯ୍ୟକାରୀ କରାଯାଇଛି ।
- ◆ କେନ୍ଦ୍ର ସରକାର ଆଇଏପି ଯୋଜନା ବନ୍ଦ କରି ଦେଲା ପରେ ଆମ ମୁଖ୍ୟମନ୍ତ୍ରୀ ରାଜ୍ୟର ବିକାଶ ପ୍ରକ୍ରିୟାରେ ବାଧା ନ ପହଞ୍ଚିବ ।  
ପାଇଁ ୨୦୧୫-୧୬ରୁ ‘ଗୋପବନ୍ଧୁ ଗ୍ରାମାଣ ଯୋଜନା’ରେ ୧ ହଜାର କୋଟି ଟଙ୍କାରୁ ଅଧିକ ଅର୍ଥ ବରାଦ କରି ରାଜ୍ୟର ସବୁ ଜିଲ୍ଲାକୁ ଏହାକୁ ସଂପ୍ରସାରିତ କରାଇଲେ । ଏହା ମାଧ୍ୟମରେ ଗ୍ରାମାଞ୍ଚଳରେ ବିଦ୍ୟୁତ୍ ଯୋଗାଣ, ରାଷ୍ଟ୍ରା ତିଆରି, ଜଳସେଚନ ଓ ଜଳଯୋଗାଣ ଭଳି ମୌଳିକ ସୁବିଧା ସୃଷ୍ଟି କରାଯାଇଛି ।
- ◆ ‘ଗୋପବନ୍ଧୁ ଗ୍ରାମାଣ ଯୋଜନା’ରେ ଗତ ୨ ବର୍ଷ ମଧ୍ୟରେ ୩୩,୯୧୮ ଗ୍ରାମରେ ୩୪୩୦ କି.ମି ସିମେଣ୍ଟ କଂକ୍ରିଟ୍ ରାଷ୍ଟ୍ରା ନିର୍ମାଣ କରାଯାଇଛି ।
- ◆ ଗତ ବର୍ଷ ୧୨୩୮ କି.ମି. ଦୈର୍ଘ୍ୟର ୪୧୭ଟି ରାଷ୍ଟ୍ରା କାମ ଆରମ୍ଭ କରାଯାଇଛି ଏବଂ ଏ ବର୍ଷ ଉକ୍ତ ରାଷ୍ଟ୍ରାଗୁଡ଼ିକୁ ସଂପୂର୍ଣ୍ଣ କରିବା ପାଇଁ ୩୨୫ କୋଟି ଟଙ୍କା ଖର୍ଚ୍ଚ କରାଯିବ ।
- ◆ ଆଦିବାସୀ ଅଧୁଷିତ ମାଲକାନଗିରି ଜିଲ୍ଲାରେ ଗୁରୁପ୍ରିୟା ସେତୁ ନିର୍ମାଣ କାର୍ଯ୍ୟ ଦ୍ରୁତ ଗତିରେ ଆଗେଇ ଚାଲିଛି । ୧୮୭.୨୫ କୋଟି ଟଙ୍କା ବ୍ୟୟରେ ନିର୍ମିତ ହେବାକୁ ଥିବା ଏହି ସେତୁ ମାଲକାନଗିରି ଜିଲ୍ଲାର ବିଚ୍ଛିନ୍ନାଞ୍ଚଳ ସହିତ ସବୁଦିନିଆ ଯୋଗାଯୋଗ କ୍ଷେତ୍ରରେ ବହୁ ଉପଯୋଗୀ ସାବ୍ୟସ୍ତ ହେବ ।
- ◆ କୋରାପୁଟ ଜିଲ୍ଲାର ଚାନ୍ଦିଲିଠାରୁ ସୁନ୍ଦରଗଡ଼ ଜିଲ୍ଲାର ରାଉରକେଲା ପର୍ଯ୍ୟନ୍ତ ୮ଟି ଜିଲ୍ଲାର ଦୁର୍ଗମ, ପଛୁଆ ତଥା ବାମପଛା ଉଗ୍ରବାଦ ଉପଦ୍ରୁତ ଅଞ୍ଚଳ ଦେଇ ୬୫୬ କିଲୋମିଟର ଦୈର୍ଘ୍ୟର ଅତ୍ୟାଧୁନିକ ୪ ଲେନ୍ ବିଶିଷ୍ଟ ‘ବିଜୁ ଏକ୍ସପ୍ରେସ୍ ଷ୍ଟ୍ରିଟ୍’ର ନିର୍ମାଣ ଆମ ମୁଖ୍ୟମନ୍ତ୍ରୀଙ୍କ ଦୂରଦୃଷ୍ଟିସଂପନ୍ନ ଚିନ୍ତାଧାରାର ଅନ୍ୟ ଏକ ନିଦର୍ଶନ । ବହୁ ବର୍ଷ ପୂର୍ବେ ନିଜର ମୁଖ୍ୟମନ୍ତ୍ରୀତ୍ୱ ସମୟରେ ବିଜୁ ପଟ୍ଟନାୟକ ପାରାଦୀପ-ଦୈତାରୀ ଏକ୍ସପ୍ରେସ୍ ଷ୍ଟ୍ରିଟ୍ ନିର୍ମାଣ କରାଇଥିଲେ । ଆମ ମୁଖ୍ୟମନ୍ତ୍ରୀ ଆଉ ପାଦେ ଆଗକୁ ଯାଇ ‘ବିଜୁ ଏକ୍ସପ୍ରେସ୍ ଷ୍ଟ୍ରିଟ୍’ର ନିର୍ମାଣ କାର୍ଯ୍ୟ ଆରମ୍ଭ କରି ଓଡ଼ିଶାର ପ୍ରଗତି



ଇତିହାସରେ ଆଉ ଏକ ନୂଆ ଫର୍ଦ୍ଦ ଯୋଡ଼ିଲେ । ଏହି ପ୍ରକଳ୍ପ ବାବଦରେ ୩୨୦୦ କୋଟିରୁ ଅଧିକ ଟଙ୍କା ବ୍ୟୟ କରାଯାଇଛି । ଛତିଶଗଡ଼ର ଜଗଦଲପୁରଠାରୁ ରାଉରକେଲା ପର୍ଯ୍ୟନ୍ତ ଏକ ଅର୍ଥନୈତିକ କ୍ଷେତ୍ରର ନିର୍ମାଣ କରିବା ପାଇଁ ଉଦ୍ଦିଷ୍ଟ ଏହି ପ୍ରକଳ୍ପ କୋରାପୁଟ, ନବରଙ୍ଗପୁର, କଳାହାଣ୍ଡି, ନୂଆପଡ଼ା, ବରଗଡ଼, ସମ୍ବଲପୁର, ଝାରସୁଗୁଡ଼ା ଏବଂ ସୁନ୍ଦରଗଡ଼ ଜିଲ୍ଲାରେ ଅତ୍ୟାଧୁନିକ ସଡ଼କ ଯୋଗାଯୋଗ ସୁବିଧା ସୃଷ୍ଟି କରିବ ।

## ଅନୁସୂଚିତ ଜନଜାତି ଓ ଜାତି କଲ୍ୟାଣ

- ◆ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ଦ୍ଵିତୀୟ ଥର ରାଜ୍ୟର ଶାସନ ଭାର ଗ୍ରହଣ କଲା ପରେ, ରାଜ୍ୟର ଅନୁସୂଚିତ ଜନଜାତି ଏବଂ ଜାତି ଛାତ୍ରଛାତ୍ରୀଙ୍କୁ ବହୁ ସଂଖ୍ୟାରେ ଶିକ୍ଷା ପ୍ରତି ଆକୃଷ୍ଟ କରାଇବା ତଥା ଏକ ଉତ୍ତମ ଏବଂ ଶୁଦ୍ଧ ପରିବେଶ ମଧ୍ୟରେ ଶିକ୍ଷାଲାଭ କରିବାର ସୁଯୋଗ ଦେବା ପାଇଁ ଆବାସିକ ଶିକ୍ଷା ବ୍ୟବସ୍ଥା ଉପରେ ଗୁରୁତ୍ଵାରୋପ କରିଥିଲେ, ଯାହା ଫଳରେ ଆଜି ପ୍ରାଥମିକଠାରୁ ମାଧ୍ୟମିକ ଶ୍ରେଣୀ ପର୍ଯ୍ୟନ୍ତ ୪ ଲକ୍ଷ ୬୦ ହଜାରରୁ ଅଧିକ ଅନୁସୂଚିତ ଜନଜାତି ଓ ଜାତିର ଛାତ୍ରଛାତ୍ରୀମାନେ ଖାଇବା, ପାଠପଢ଼ା ବହି ଏବଂ ସ୍କୁଲ ଯୁନିଫର୍ମ ସହ ନିଜ ଗାଁ ନିକଟରେ ଥିବା ଆବାସିକ ବିଦ୍ୟାଳୟରେ ରହି ଶିକ୍ଷାଲାଭ କରୁଛନ୍ତି । ଅନୁସୂଚିତ ଜନଜାତି ଓ ଜାତି ଛାତ୍ରଛାତ୍ରୀଙ୍କ ପାଇଁ ୧୨୭୦ଟି ସ୍ଵତନ୍ତ୍ର ଶିକ୍ଷାନୁଷ୍ଠାନ ଏବଂ ୬ ହଜାର ଛାତ୍ରାବାସ ପ୍ରତିଷ୍ଠା କରାଯାଇଛି, ଯେଉଁଠି ପ୍ରତିବର୍ଷ ୪ ଲକ୍ଷ ୩୦ ହଜାର ଛାତ୍ରଛାତ୍ରୀ ପାଠ ପଢ଼ିବାର ସୁଯୋଗ ପାଇଛନ୍ତି । ଆବାସିକ ଶିକ୍ଷା ସୁବିଧା ପ୍ରଦାନ କରିବାରେ ଆମ ରାଜ୍ୟ ଏବେ ଦେଶର ଏକ ଅଗ୍ରଣୀ ରାଜ୍ୟର ମାନ୍ୟତା ହାସଲ କରିଛି ।
- ◆ ଜନଜାତିଙ୍କ ପାରମ୍ପରିକ ପାଠ ଏବଂ ପୂଜାସ୍ଥଳୀଗୁଡ଼ିକର ସଂରକ୍ଷଣ ତଥା ରକ୍ଷଣାବେକ୍ଷଣ କରିବା ପାଇଁ ୨୫ ହଜାର ଟଙ୍କା ଲେଖାଏଁ ଆର୍ଥିକ ସହାୟତା ଯୋଗାଇ ଦିଆଯାଇଛି । ଜନଜାତିଙ୍କ ପାରମ୍ପରିକ ପାଠ ଏବଂ ପୂଜାସ୍ଥଳୀର ରକ୍ଷଣାବେକ୍ଷଣ କରିବା ପାଇଁ ଆର୍ଥିକ ସହାୟତା ଯୋଗାଇ ଦେବାରେ ଆମ ମୁଖ୍ୟମନ୍ତ୍ରୀ ସର୍ବପ୍ରଥମ ।
- ◆ ‘ଆକାଡ଼େମୀ’ ଯୋଜନା ମାଧ୍ୟମରେ ଅନୁସୂଚିତ ଜନଜାତି ଓ ଅନୁସୂଚିତ ଜାତି ଛାତ୍ରଛାତ୍ରୀଙ୍କ ପାଇଁ ଖାଇବା ବ୍ୟବସ୍ଥା ସହିତ ଭୁବନେଶ୍ଵରରେ ୯୦୦ ଶଯ୍ୟା ବିଶିଷ୍ଟ ୨ଟି ହଷ୍ଟେଲ ନିର୍ମାଣ କରାଯାଇଛି ।
- ◆ ଆମ ମୁଖ୍ୟମନ୍ତ୍ରୀଙ୍କ ଦିଗ୍‌ବର୍ଦ୍ଧନକୁ କାର୍ଯ୍ୟକାରୀ କରାଯାଇ ୨୦୦୦ରୁ ଅଧିକ ଛାତ୍ର/ଛାତ୍ରୀନିବାସ ଇଡି ମଧ୍ୟରେ ନିର୍ମାଣ କରାଯାଇଛି । ଆଉ ୮୫୦ଟି ଆବାସିକ ଛାତ୍ରାବାସର ନିର୍ମାଣ କାର୍ଯ୍ୟ ଚାଲୁ ରହିଛି ।
- ◆ ରାଜ୍ୟ ତଥା ରାଜ୍ୟ ବାହାରେ ମହାବିଦ୍ୟାଳୟ ଓ ବିଶ୍ଵବିଦ୍ୟାଳୟରେ ପଢୁଥିବା ୩ ଲକ୍ଷ ୨୪ ହଜାରରୁ ଊର୍ଦ୍ଧ୍ଵ ଛାତ୍ରଛାତ୍ରୀମାନଙ୍କୁ ମାଟ୍ରିକ୍ ପରବର୍ତ୍ତୀ ଛାତ୍ରବୃତ୍ତି ଦିଆଯାଇଛି ।
- ◆ ପ୍ରତିବର୍ଷ ପ୍ରାୟ ୧୯ ଲକ୍ଷରୁ ଅଧିକ ଛାତ୍ରଛାତ୍ରୀଙ୍କୁ ୧୦୫୫ କୋଟି ଟଙ୍କା ପ୍ରି-ମାଟ୍ରିକ୍ ଏବଂ ପୋଷ୍ଟ-ମାଟ୍ରିକ୍ ଛାତ୍ରବୃତ୍ତି ଆକାରରେ ଦିଆଯାଇଛି ।
- ◆ ଏହି ଛାତ୍ରଛାତ୍ରୀମାନଙ୍କ ପାଇଁ ସରକାରୀ ଅନୁଦାନପ୍ରାପ୍ତ ବିଦ୍ୟାଳୟଗୁଡ଼ିକରେ ଟିଉସନ୍ ଫି ଓ ବୋର୍ଡ ପରୀକ୍ଷା ଫି ଛାଡ଼ କରାଯାଇଛି ।
- ◆ ଅଗ୍ରଣୀ ଘରୋଇ ବିଦ୍ୟାଳୟରେ ଛାତ୍ରଛାତ୍ରୀମାନଙ୍କୁ ଗୁଣାତ୍ମକ ଶିକ୍ଷାଲାଭ କରିବାର ସୁଯୋଗ ଦେବା ପାଇଁ ଏକ ଯୁଗାନ୍ତକାରୀ ଯୋଜନା ‘ଅନୁଷ୍ଠା’ ଆରମ୍ଭ କରାଯାଇଛି । ପ୍ରତିବର୍ଷ ୫ ହଜାର ଅନୁସୂଚିତ ଜନଜାତି ଓ ଜାତି ପିଲାମାନଙ୍କୁ ଜିଲ୍ଲାର ସହରାଞ୍ଚଳରେ ସ୍ଥାପିତ ଅଗ୍ରଣୀ ଘରୋଇ ଶିକ୍ଷାନୁଷ୍ଠାନମାନଙ୍କରେ ପ୍ରଥମ ଶ୍ରେଣୀରୁ ଦ୍ଵାଦଶ ଶ୍ରେଣୀ ପର୍ଯ୍ୟନ୍ତ ଶିକ୍ଷା ଦେବାର ବ୍ୟବସ୍ଥା ଏହି ଯୋଜନାରେ କରାଯାଇଛି । ଗତବର୍ଷ ଏହି ଯୋଜନାରେ ପ୍ରାୟ ୨୭୦୦ ଛାତ୍ରଛାତ୍ରୀ ଉପକୃତ ହୋଇଛନ୍ତି ଓ ଆସନ୍ତା ପାଞ୍ଚ ବର୍ଷ ମଧ୍ୟରେ ୨୫ ହଜାର ଛାତ୍ରଛାତ୍ରୀଙ୍କୁ ଏହିଭଳି ଗୁଣାତ୍ମକ ଶିକ୍ଷା



ଯୋଗାଇ ଦେବାର ଲକ୍ଷ୍ୟ ରଖାଯାଇଛି । ପିଲାମାନଙ୍କର ରହିବା, ଖାଇବା, ଚିତ୍ତସନ୍ଦେହ, ବହିଷ୍କୃତ, ପୋଷାକ, ଯାତାୟାତ ବାବଦରେ ସମସ୍ତ ଖର୍ଚ୍ଚ ଏହି ଯୋଜନାରୁ ଯୋଗାଇ ଦିଆଯାଇଛି । ରାଜ୍ୟର ୧୭ଟି ଶିକ୍ଷା ଅନୁସୂଚୀ ଆଦିବାସୀ ଅଧିଷ୍ଠିତ ଜିଲ୍ଲାରେ ଏହା କାର୍ଯ୍ୟକାରୀ ହେଉଛି ।

- ◆ ଜଙ୍ଗଲ ଅଧିକାର ଆଇନ କାର୍ଯ୍ୟକାରୀ କରିବାରେ ସାରା ଦେଶରେ ଆମ ରାଜ୍ୟ ଅଗ୍ରଣୀ । ଏ ପର୍ଯ୍ୟନ୍ତ ପ୍ରାୟ ୪ ଲକ୍ଷ ଜନଜାତିଙ୍କୁ ବ୍ୟକ୍ତିଗତ (ଚାଷ ଏବଂ ବାସ) ଅଧିକାର ପ୍ରଦାନ କରାଯାଇଛି । ଏଥିସହିତ ଯୋଗାଇ ଦିଆଯାଇଛି ଜମିକୁ ଚାଷୋପଯୋଗୀ କରିବା ପାଇଁ ଆର୍ଥିକ ସହାୟତା ଏବଂ ବସବାସ କରିବା ପାଇଁ ‘ବିଲୁ ପଙ୍କାଘର’ । ଜଙ୍ଗଲ ଜମି ଉପରେ ଅଧିକାର ମିଳିଥିବା ଭୂମିହୀନ ଜନଜାତିଙ୍କ ପୂର୍ଣ୍ଣ ସଶକ୍ତିକରଣ ପାଇଁ ସବୁ ସୁବିଧାସୁଯୋଗ ଯୋଗାଇ ଦେଇଛନ୍ତି ଆମ ମୁଖ୍ୟମନ୍ତ୍ରୀ ।
- ◆ ଆମ ସରକାର ୨୦ କୋଟି ଟଙ୍କା ବ୍ୟୟରେ ଆଦିବାସୀ ଉପଯୋଜନା ଅଞ୍ଚଳରେ ଜବାହର ନବୋଦୟ ବିଦ୍ୟାଳୟ ଢାଞ୍ଚାରେ ୧୦ଟି ‘କଳିଙ୍ଗ ଆଦର୍ଶ ଆବାସିକ ବିଦ୍ୟାଳୟ’ ପ୍ରତିଷ୍ଠା କରୁଛନ୍ତି ।

## ନିର୍ମାଣ ଶ୍ରମିକଙ୍କ ସଶକ୍ତିକରଣ

- ◆ ୧୭ ଲକ୍ଷରୁ ଊର୍ଦ୍ଧ୍ୱ ପଞ୍ଜିକୃତ ନିର୍ମାଣ ଶ୍ରମିକଙ୍କ କଲ୍ୟାଣ ନିମନ୍ତେ କରାଯାଇଥିବା ଯୋଜନାଗୁଡ଼ିକୁ ପରିବର୍ଦ୍ଧନ କରାଇବା ସହିତ ଇତି ମଧ୍ୟରେ ଆମ ମୁଖ୍ୟମନ୍ତ୍ରୀ ସେମାନଙ୍କ ପାଇଁ ଅନେକଗୁଡ଼ିଏ ନୂତନ କାର୍ଯ୍ୟକ୍ରମ ଘୋଷଣା କରିଛନ୍ତି ।
- ◆ ବିଧବା, ଭିକ୍ଷୁ ଏବଂ ୬୦ ବର୍ଷରୁ ଊର୍ଦ୍ଧ୍ୱ ନିର୍ମାଣ ଶ୍ରମିକମାନଙ୍କୁ ମାସିକ ୩୦୦ ଟଙ୍କାର ଭତ୍ତା ଏବଂ ୮୦ ବର୍ଷରୁ ଊର୍ଦ୍ଧ୍ୱ ନିର୍ମାଣ ଶ୍ରମିକଙ୍କୁ ମାସିକ ୫୦୦ ଟଙ୍କାର ଭତ୍ତା ଦିଆଯିବା ପାଇଁ ଆମ ମୁଖ୍ୟମନ୍ତ୍ରୀ ‘ନିର୍ମାଣ ଶ୍ରମିକ ପେନ୍ସନ୍ ଯୋଜନା’ର ଶୁଭାରମ୍ଭ କରିଛନ୍ତି ।
- ◆ ୩ ବର୍ଷ ଧରି ପଞ୍ଜିକୃତ ହୋଇଥିବା ନିର୍ମାଣ ଶ୍ରମିକଙ୍କୁ ପଞ୍ଚା ବାସଗୃହ ଯୋଗାଣ ନିମନ୍ତେ ଆମ ମୁଖ୍ୟମନ୍ତ୍ରୀ ‘ନିର୍ମାଣ ଶ୍ରମିକ ପଙ୍କାଘର ଯୋଜନା’ରେ ପଙ୍କାଘର ତିଆରି ପାଇଁ ୧ ଲକ୍ଷ ୫୦ ହଜାର ଟଙ୍କାର ଆର୍ଥିକ ସହାୟତା ଘୋଷଣା କରିଛନ୍ତି ।
- ◆ ନିର୍ମାଣ ଶ୍ରମିକ ପରିବାରର ୪ର୍ଥ ଓ ୫ମ ଶ୍ରେଣୀରେ ପଡୁଥିବା ଝିଅମାନଙ୍କୁ ବାର୍ଷିକ ୨୦୦୦ ଟଙ୍କା, ୮ମ ଓ ୯ମ ଶ୍ରେଣୀରେ ପଡୁଥିବା ପିଲାମାନଙ୍କୁ ବାର୍ଷିକ ୩ ହଜାର, ୧୦ମ ଶ୍ରେଣୀର ପିଲାମାନଙ୍କୁ ବାର୍ଷିକ ୪ ହଜାର ଟଙ୍କା, ଯୁକ୍ତ ୨ ଓ ଯୁକ୍ତ ୩ରେ ପଡୁଥିବା ପିଲାମାନଙ୍କ ନିମନ୍ତେ ବାର୍ଷିକ ଯଥାକ୍ରମେ ୫ ହଜାର ଓ ୬ ହଜାର ଟଙ୍କାର ପରିବର୍ଦ୍ଧିତ ଶିକ୍ଷା ସହାୟତା ରାଶି ବ୍ୟବସ୍ଥା କରାଯାଇଛି । ସିଟି ଓ ଆଇଟିଆଇ ପଢ଼ିବା ପାଇଁ ୧୦ ହଜାର, ଏମ୍.ବି.ଏ, ବିଟେକ୍ ଓ ମେଡିକାଲ ପାଠ୍ୟକ୍ରମ ପାଇଁ ବାର୍ଷିକ ୪୦ ହଜାର ଟଙ୍କାର ସହାୟତା ଘୋଷଣା କରାଯାଇଛି । ଏହାବ୍ୟତୀତ ଯନ୍ତ୍ରପାତି କ୍ରୟ ନିମନ୍ତେ ସର୍ବାଧିକ ୪ ହଜାର ଟଙ୍କା, ସାଇକେଲ କ୍ରୟ ପାଇଁ ୪ ହଜାର ଟଙ୍କା, ନିରାପତ୍ତା ଉପକରଣ ପାଇଁ ୧ ହଜାର ଟଙ୍କା ପ୍ରଦାନର ବ୍ୟବସ୍ଥା କରାଯାଇଛି ।
- ◆ ଦୁଇଟି କନ୍ୟା ସନ୍ତାନ ଥିବା ନିର୍ମାଣ ଶ୍ରମିକ ପରିବାର ଏବଂ ଅବିବାହିତ ନିର୍ମାଣ ଶ୍ରମିକଙ୍କ ନିମନ୍ତେ ୨୫ ହଜାର ଟଙ୍କାର ବିବାହ ସହାୟତା ଘୋଷଣା କରାଯାଇଛି ।
- ◆ ଗର୍ଭବତୀ ନିର୍ମାଣ ଶ୍ରମିକମାନଙ୍କୁ ‘ମମତା’ ଯୋଜନାରେ ମିଳୁଥିବା ୫ ହଜାର ଟଙ୍କା ସହିତ ୮ ହଜାର ଟଙ୍କାର ପ୍ରସୂତିକାଳୀନ ସହାୟତା ଯୋଗାଇ ଦିଆଯାଇଛି ।
- ◆ କୌଣସି ନିର୍ମାଣ ଶ୍ରମିକଙ୍କ ମୃତ୍ୟୁ ହେଲେ ୧ ଲକ୍ଷ ଟଙ୍କାର ମୃତ୍ୟୁକାଳୀନ ସହାୟତା, ୨ ଲକ୍ଷ ଟଙ୍କାର ଦୁର୍ଘଟଣାଜନିତ ମୃତ୍ୟୁକାଳୀନ ସହାୟତା, ୫ ହଜାର ଟଙ୍କାର ଅନ୍ତ୍ୟେଷ୍ଟିକ୍ରିୟା ସହାୟତା ଓ ୪୦ ହଜାରରୁ ଦେଢ଼ଲକ୍ଷ ଟଙ୍କା ପର୍ଯ୍ୟନ୍ତ



ଦୁର୍ଘଟଣାଜନିତ ଅକ୍ଷମତା ନିମନ୍ତେ ସହାୟତା ପ୍ରଦାନ କରାଯିବା ସହିତ କ୍ୟାନ୍ସର, ହୃଦ୍‌ରୋଗ, ଥାଲାସେମିଆ ଏବଂ ସିକିଲ୍‌ସେଲ ଭଳି ଗୁରୁତର ରୋଗର ଚିକିତ୍ସା ଖର୍ଚ୍ଚ ନିର୍ମାଣ ଶ୍ରମିକ କଲ୍ୟାଣ ବୋର୍ଡରୁ ଭରଣା କରାଯିବ ବୋଲି ମାନ୍ୟବର ମୁଖ୍ୟମନ୍ତ୍ରୀ ନିର୍ଦ୍ଦେଶ ଦେଇଛନ୍ତି ।

## ଭିନ୍ନକ୍ଷମ ସଶକ୍ତିକରଣ

ଆମ ମୁଖ୍ୟମନ୍ତ୍ରୀ ଭିନ୍ନକ୍ଷମ, ବରିଷ୍ଠ ନାଗରିକ ଓ କିନ୍ନରଙ୍କ ସାମଗ୍ରିକ କଲ୍ୟାଣ ନିମନ୍ତେ ୧ ଜୁଲାଇ ୨୦୧୫ରୁ ସ୍ୱତନ୍ତ୍ର ଭାବରେ ‘ସାମାଜିକ ସୁରକ୍ଷା ଓ ଭିନ୍ନକ୍ଷମ ସଶକ୍ତିକରଣ’ ବିଭାଗ ସୃଷ୍ଟି କରିଛନ୍ତି ।

- ◆ ୫୧ଟି ସ୍ୱତନ୍ତ୍ର ବିଦ୍ୟାଳୟର ଛାତ୍ରଛାତ୍ରୀଙ୍କୁ ଖାଦ୍ୟ, ପୋଷାକ ଏବଂ ଆପଦକାଳୀନ ସହାୟତା ଯୋଗାଇ ଦିଆଯାଇଛି ।
- ◆ ପ୍ରଥମରୁ ଦଶମ ଶ୍ରେଣୀ ପର୍ଯ୍ୟନ୍ତ ୪୦ ପ୍ରତିଶତରୁ ଅଧିକ ଭିନ୍ନକ୍ଷମ ଛାତ୍ରଛାତ୍ରୀମାନଙ୍କୁ ‘ବାଣୀଶ୍ରୀ’ ଯୋଜନା ମାଧ୍ୟମରେ ଛାତ୍ରବୃତ୍ତି ପ୍ରଦାନ କରାଯାଇଛି ।
- ◆ ଦୃଷ୍ଟିହୀନ ଛାତ୍ରଛାତ୍ରୀଙ୍କୁ ଲାପ୍‌ଟପ୍ ଯୋଗାଇ ଦିଆଯାଇଛି । ସ୍ନାତକୋତ୍ତର ଓ ଉଚ୍ଚଶିକ୍ଷାରତ ଦୃଷ୍ଟିହୀନ ଛାତ୍ରଛାତ୍ରୀମାନଙ୍କୁ ବିନା ମୂଲ୍ୟରେ ଲାପ୍‌ଟପ୍ ଓ ଭଏସ୍ ରେକର୍ଡର ପ୍ରଦାନ କରାଯାଇଛି ।
- ◆ ଶାରୀରିକ ଭିନ୍ନକ୍ଷମ ଛାତ୍ରଛାତ୍ରୀଙ୍କୁ ସମସ୍ତ ମହାବିଦ୍ୟାଳୟ ଏବଂ ବିଶ୍ୱବିଦ୍ୟାଳୟରେ ଅଧ୍ୟୟନ କରିବା ପାଇଁ ୩ ପ୍ରତିଶତ ସ୍ଥାନ ସଂରକ୍ଷିତ ରଖାଯାଇଛି । ଦୃଷ୍ଟିବାଧିତ ଛାତ୍ରଛାତ୍ରୀଙ୍କୁ ଲିଫ୍ଟ ପରୀକ୍ଷାରେ ସ୍ୱତନ୍ତ୍ର ସୁବିଧା ଯୋଗାଇ ଦିଆଯାଇଛି ।
- ◆ ସାଧାରଣ ସ୍କୁଲରେ ଅଧ୍ୟୟନରତ ଭିନ୍ନକ୍ଷମ ପିଲାମାନଙ୍କ ଯିବା ଆସିବା ପାଇଁ ର୍ୟାମ୍ପ୍ ଓ ସ୍ୱତନ୍ତ୍ର ଶୈତାଳୟର ସୁବିଧା ଯୋଗାଇ ଦିଆଯାଇଛି ।
- ◆ ଭୁବନେଶ୍ୱରଠାରେ ସ୍ୱତନ୍ତ୍ର ଶିବିର ଆୟୋଜନ ମାଧ୍ୟମରେ ୧୨୦ଜଣ କିନ୍ନରଙ୍କୁ ‘ଆଧାର’ କାର୍ଡ ଯୋଗାଇ ଦିଆଯାଇଛି ।
- ◆ ‘ଜାତୀୟ ପରିବାର ମଙ୍ଗଳ ଯୋଜନା’ରେ କିନ୍ନରମାନଙ୍କୁ ଅନ୍ତର୍ଭୁକ୍ତ କରାଯାଇଛି ।
- ◆ ଅକ୍ଟୋବର ପହିଲାରେ ବିଶ୍ୱ ବରିଷ୍ଠ ନାଗରିକ ଦିବସ ଅବସରରେ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ‘ଓଡ଼ିଶା ବରିଷ୍ଠ ନାଗରିକ ନୀତି-୨୦୧୬’ ପ୍ରଣୟନ କରି ରାଜ୍ୟର ବରିଷ୍ଠ ନାଗରିକମାନଙ୍କ ସାମାଜିକ, ଆର୍ଥିକ ଏବଂ ଶାରୀରିକ ସୁରକ୍ଷା ପାଇଁ ପର୍ଯ୍ୟାପ୍ତ ବ୍ୟବସ୍ଥା କରିବା ସହିତ ସେମାନେ ଯେଉଁ ସମାଜରେ ସମ୍ମାନର ସହ ବଞ୍ଚିବେ ଏବଂ ସେମାନଙ୍କ ଅଧିକାର ସାବ୍ୟସ୍ତ କରିବା ପାଇଁ ସକ୍ଷମ ହେବେ, ତା’ଉପରେ ପ୍ରାଧାନ୍ୟ ଦେଇଛନ୍ତି । ନିରାଶ୍ରମ ବରିଷ୍ଠ ନାଗରିକଙ୍କ ପାଇଁ ପ୍ରତି ଜିଲ୍ଲାରେ ସମସ୍ତ ଅତ୍ୟାଧୁନିକ ମାନର ସୁବିଧାସୁଯୋଗ ସହିତ ଜରା ନିବାସ ସ୍ଥାପନ କରାଯିବ ।
- ◆ ଏହା ଏକ ଐତିହାସିକ ପଦକ୍ଷେପ । ରାଜ୍ୟର ବରିଷ୍ଠ ନାଗରିକମାନଙ୍କ ମନରେ ଏହି ନୀତି ପ୍ରଭୁତ ଆଶା ସଂଚାର କରିଛି ।
- ◆ ସରକାରୀ ନିୟୋଜନ ସଂସ୍ଥାଗୁଡ଼ିକ ନିଯୁକ୍ତି ଆବେଦନ ଫର୍ମରେ ପୁରୁଷ ଓ ମହିଳାବର୍ଗ ବ୍ୟତୀତ ‘କିନ୍ନର’ ବର୍ଗକୁ ସାମିଲ କରାଯିବା ନିମନ୍ତେ ନିର୍ଦ୍ଦେଶ ଦିଆଯାଇଛି ।
- ◆ ଗତ ଅପ୍ରେଲ ମାସରେ ଏକ କର୍ମଶାଳା ଆୟୋଜନ କରାଯାଇ ତା’ର ସୁଫଳ ଆଧାରରେ ରାଜ୍ୟ କିନ୍ନର ନୀତି ପ୍ରଣୟନ କରାଯିବାର ବ୍ୟବସ୍ଥା କରାଯାଇଛି ।

## ହସ୍ତତନ୍ତ୍ର ଓ ହସ୍ତଶିଳ୍ପ କାରିଗରମାନଙ୍କ ସଶକ୍ତିକରଣ

ଆମ ରାଜ୍ୟରେ ୧ ଲକ୍ଷ ୯୨ ହଜାର ବୁଣାକାର ରହିଥିବାବେଳେ ୧ ଲକ୍ଷ ୫୦ ହଜାରରୁ ଊର୍ଦ୍ଧ୍ୱ ହସ୍ତଶିଳ୍ପ କାରିଗର ବିଭିନ୍ନ ହସ୍ତଶିଳ୍ପ ଉତ୍ପାଦନ ଏବଂ ଉତ୍ପାଦନରେ ନିୟୋଜିତ ଅଛନ୍ତି । ସେମାନଙ୍କ ସାମଗ୍ରିକ ବିକାଶ ସହିତ ହସ୍ତଶିଳ୍ପ ଓ ହସ୍ତତନ୍ତ୍ର କ୍ଷେତ୍ରର ଅଭିବୃଦ୍ଧି ନିମନ୍ତେ ଆମ ମୁଖ୍ୟମନ୍ତ୍ରୀ ଏକାଧିକ କଲ୍ୟାଣକାରୀ ଯୋଜନା କାର୍ଯ୍ୟକାରୀ କରାଇଛନ୍ତି ।



- ◆ ବୁଣାକାର ଏବଂ ରେଶମ ଚାଷୀଙ୍କ କଲ୍ୟାଣ ନିମନ୍ତେ ‘ମୁଖ୍ୟମନ୍ତ୍ରୀଙ୍କ ସ୍ୱତନ୍ତ୍ର ପ୍ୟାକେଜ୍’ କାର୍ଯ୍ୟକାରୀ କରାଯାଇଛି ।
- ◆ ରାଜ୍ୟରେ ୧୦ଟି ହସ୍ତତନ୍ତ କୁଣ୍ଠରର ପରିଚାଳନା ନିମନ୍ତେ ୧୩୯ କୋଟି ଟଙ୍କାର ଆର୍ଥିକ ସହାୟତା ଯୋଗାଇ ଦିଆଯାଇଛି ।
- ◆ ୪୯,୦୭୭ ଜଣ ବୁଣାକାରଙ୍କୁ ମହାତ୍ମା ଗାନ୍ଧୀ ବୁଣାକାର ବୀମା ଯୋଜନାରେ ଅନ୍ତର୍ଭୁକ୍ତ କରାଯାଇ ବୁଣାକାରଙ୍କ ପ୍ରିମିୟମ୍ ବାବଦକୁ ୩୯.୨୬ ଲକ୍ଷ ଟଙ୍କା ରାଜ୍ୟ ସରକାରଙ୍କ ଦ୍ୱାରା ପ୍ରଦାନ କରାଯାଇଛି ।
- ◆ ଓଡ଼ିଶା ଅକ୍ଷୟ ଶକ୍ତି ବିକାଶ ସଂସ୍ଥା ମାଧ୍ୟମରେ ଗତ ଦୁଇ ବର୍ଷରେ ପ୍ରାୟ ୨୪ ହଜାର ବୁଣାକାର ପରିବାରକୁ ସୌର ଲକ୍ଷନ ଯୋଗାଇ ଦିଆଯାଇଛି ।
- ◆ ପ୍ରାୟ ୧୪ ହଜାର ରେଶମ ଚାଷୀଙ୍କୁ ଯୁଟିଲିଟି କିର୍ କିଣିବା ପାଇଁ ୧୫୦୦ ଟଙ୍କା ଲେଖାଏଁ ସହାୟତା ରାଶି ପ୍ରଦାନ କରାଯାଇଛି । ଗତ ଦୁଇ ବର୍ଷରେ ୨୯ ହଜାରରୁ ଊର୍ଦ୍ଧ୍ୱ ମହିଳା ରେଶମ ଚାଷୀଙ୍କୁ ସ୍ୱାସ୍ଥ୍ୟବୀମା ଯୋଜନାରେ ସାମିଲ କରାଯାଇଛି ।
- ◆ ‘ବରିଷ୍ଠ ବୁଣାକାର ସହାୟତା ଯୋଜନା’ରେ ରାଜ୍ୟର ପ୍ରାୟ ୮ ହଜାର ବୁଣାକାରଙ୍କୁ ପେନ୍ସନ୍ ପ୍ରଦାନ କରାଯିବ ବୋଲି ଆମ ମୁଖ୍ୟମନ୍ତ୍ରୀ ଘୋଷଣା କରିଛନ୍ତି । ଏହି ଯୋଜନାରେ ବର୍ଷକୁ ୫ କୋଟି ଟଙ୍କା ଖର୍ଚ୍ଚ ହେବ ।
- ◆ ଆଦିବାସୀ ଅଧୁଷିତ ଜିଲ୍ଲାଗୁଡ଼ିକରେ ବୁଣାକାର ଓ କାରିଗରମାନଙ୍କ ଆର୍ଥିକ ସଶକ୍ତିକରଣ ପାଇଁ ଦୁଆଦିଲ୍ଲୀକ୍ଷିତ ଏସିଆନ୍ ହେରିଟେଜ୍ ଫାଉଣ୍ଡେସନ ସହ ବୁଝାମଣାପତ୍ର ସ୍ୱାକ୍ଷରିତ ହୋଇଛି ।
- ◆ ଓଡ଼ିଶାର ସମୃଦ୍ଧ ହସ୍ତତନ୍ତ ଓ ହସ୍ତଶିଳ୍ପ ଉତ୍କର୍ଷକୁ ବିଶ୍ୱ ପ୍ରସିଦ୍ଧ କରିବା ସହିତ ରାଜ୍ୟର ବୁଣାକାରମାନଙ୍କୁ ସେମାନଙ୍କ ଦକ୍ଷତା ବୃଦ୍ଧି ନିମନ୍ତେ ପ୍ରଶିକ୍ଷଣ ଦେବାକୁ ଭୁବନେଶ୍ୱରର ଖଣ୍ଡଗିରିଠାରେ ୪ କୋଟିରୁ ଊର୍ଦ୍ଧ୍ୱ ଟଙ୍କା ବ୍ୟୟରେ ନିର୍ମିତ ସାଧାରଣ ସହାୟତା କେନ୍ଦ୍ର ଗତବର୍ଷ ଉଦ୍ଘାଟିତ ହୋଇଛି । ବରଗଡ଼, ଦୁଆପାଟଣା ଓ ସୋନପୁରଠାରେ ମଧ୍ୟ ଅନୁରୂପ କେନ୍ଦ୍ରମାନ କାର୍ଯ୍ୟ କରିବ । ଏହି ତାଲିମ ପ୍ରଦାନ କାର୍ଯ୍ୟକ୍ରମରେ ସୂଚନା ପ୍ରଯୁକ୍ତି ବିଦ୍ୟାର ବ୍ୟାପକ ପ୍ରୟୋଗ କରାଯିବ ।
- ◆ ବିଗତ ବର୍ଷ ପ୍ରାଥମିକ ବୁଣାକାର ସମବାୟ ସମିତି ଜରିଆରେ ରାଜ୍ୟରେ ୨୪୭ କୋଟି ଟଙ୍କାର ହସ୍ତତନ୍ତ ବସ୍ତ୍ର ବିକ୍ରିବଟା ହୋଇଛି । ବୁଣାକାରମାନଙ୍କ ବାର୍ଷିକ ହାରାହାରି ମୁଣ୍ଡପିଛା ଆୟ ୩୭ ହଜାର ଟଙ୍କାରୁ ୪୪ ହଜାର ଟଙ୍କାକୁ ବୃଦ୍ଧି ପାଇଛି ।

## ଖେଳ ଓ ଖେଳାଳୀଙ୍କ ସଶକ୍ତିକରଣ

- ◆ ଖେଳିବା ପାଇଁ ଭିଡିଭୁମି ସୁବିଧା ଯୋଗାଇବା ସହିତ ଖେଳାଳିଙ୍କୁ ପ୍ରୋତ୍ସାହିତ କରିବା ନିମନ୍ତେ ଗ୍ରାମାଞ୍ଚଳରେ ୨୦୧୮ ଓ ସହରାଞ୍ଚଳରେ ୫୦ଟି ମିନି ଷ୍ଟାଡ଼ିୟମ୍ ନିର୍ମାଣ କାର୍ଯ୍ୟ ଆରମ୍ଭ ହୋଇଛି ।
- ◆ କଳିଙ୍ଗ ଷ୍ଟାଡ଼ିୟମ୍ରେ ବିଶ୍ୱସ୍ତରୀୟ ହକି ପ୍ରତିଯୋଗିତା ଆୟୋଜନ ନିମନ୍ତେ ଆନ୍ତର୍ଜାତିକ ମାନର ଭିଡିଭୁମି ସୃଷ୍ଟି କରାଯାଇଛି ।
- ◆ ଜାତୀୟ ତଥା ଅନ୍ତର୍ଜାତୀୟ ସ୍ତରରେ ସଫଳତା ଅର୍ଜନ କରି ରାଜ୍ୟକୁ ଗୌରବାନ୍ୱିତ କରୁଥିବା କ୍ରୀଡାବିତ୍ମାନଙ୍କୁ ଓଡ଼ିଶା ପୋଲିସ୍ରେ ଗ୍ରୁପ୍ ‘ଏ’ରୁ ‘ସି’ ମଧ୍ୟରେ ବିଭିନ୍ନ ପଦବୀରେ ସିଧାସଳଖ ନିଯୁକ୍ତି ଦିଆଯାଉଛି । ଏବେ ମାନ୍ୟବର ମୁଖ୍ୟମନ୍ତ୍ରୀଙ୍କ ହସ୍ତକ୍ଷେପ ଫଳରେ ବିଭିନ୍ନ ସରକାରୀ ଉଦ୍ୟୋଗମାନଙ୍କରେ ଗ୍ରୁପ୍ ‘ବି’ ପଦବୀରେ ଆନ୍ତର୍ଜାତିକ ଖ୍ୟାତିସମ୍ପନ୍ନ କ୍ରୀଡାବିତ୍ମାନଙ୍କୁ ସିଧାସଳଖ ନିଯୁକ୍ତି ପ୍ରଦାନ କରାଯାଉଛି ।



- ◆ ଉଦ୍ୟୋଗୀୟ ଖେଳାଳୀମାନଙ୍କୁ ସେମାନଙ୍କ ସଫଳତାର ମାନଦଣ୍ଡ ଆଧାରରେ ଆର୍ଥିକ ପ୍ରୋତ୍ସାହନ ଦିଆଯାଉଛି ।
- ◆ ରାଜ୍ୟର ଅଭାବୀ କ୍ରୀଡାବିତ୍ତମାନଙ୍କୁ ମାସିକ ୨ ହଜାର ଟଙ୍କା ପେନ୍ସନ୍ ଆକାରରେ ଦିଆଯାଉଛି ।
- ◆ ବିଜୁ ପଟ୍ଟନାୟକ ଦୁଃସାହସିକ କ୍ରୀଡା ଅଭିଯାନରେ ଆନ୍ତର୍ଜାତିକ ଖ୍ୟାତିସଂପନ୍ନ ଏଡେରେଷ୍ଟ ବିଜୟିନୀ ବଲ୍ଲେନ୍ଦ୍ରୀ ପାଲ୍‌ଙ୍କ ନେତୃତ୍ୱରେ ଓଡ଼ିଶାରୁ ଏଡେରେଷ୍ଟ ଆରୋହଣକାରୀ ଦଳ ନିକଟରେ ଅଭିଯାନରେ ଯାଇଛନ୍ତି ।
- ◆ ସେହିଭଳି, ଏ ବର୍ଷ ରିଓ ଅଲିମ୍ପିକ୍ସରେ ଭାରତୀୟ ମହିଳା ହକି ଦଳରେ ୪ ଜଣ ଓଡ଼ିଆ ଝିଅ ଭାରତକୁ ପ୍ରତିନିଧିତ୍ୱ କରିବା ଏବଂ ଦୁତୀ ଚାନ୍ଦ ଓ ଶ୍ରୀବତୀ ନନ୍ଦଙ୍କ ଭଳି ଖ୍ୟାତିସଂପନ୍ନ ଧାବିକା ରିଓ ଅଲିମ୍ପିକ୍ସରେ ଯୋଗ୍ୟତା ପର୍ଯ୍ୟାୟ ଅତିକ୍ରମ କରି ଭାଗ ନେବା ଓଡ଼ିଶା କ୍ରୀଡା ଇତିହାସରେ ଏକ ସ୍ୱର୍ଣ୍ଣମ ଅଧ୍ୟାୟ ସୃଷ୍ଟି କରିବା ସହିତ ରାଜ୍ୟର ପ୍ରତିଭାବାନ୍ କ୍ରୀଡାବିତ୍ତମାନଙ୍କ ମନରେ ନୂତନ ଆଶା ସଞ୍ଚାର କରିଛି ।
- ◆ ସବୁ ବ୍ଲକ୍ ଓ ସହରାଞ୍ଚଳରେ ୨୦୧୮-୧୯ ଆର୍ଥିକ ବର୍ଷ ସୁଦ୍ଧା ମିନି ଷ୍ଟାଡ଼ିୟମ୍ ନିର୍ମାଣ କାର୍ଯ୍ୟ ସମାପ୍ତ ହେବ ।
- ◆ ଖୁସିର କଥା ଯେ ୨୦୧୭ ମସିହାରେ କଲିଙ୍ଗ ଷ୍ଟାଡ଼ିୟମ୍‌ରେ ପ୍ଲାଇଁ ଲିଗ୍ ସମ୍ପୂର୍ଣ୍ଣ ହୋଇଛି ଏବଂ ୨୦୧୮ ମସିହାରେ ବିଶ୍ୱ କପ୍ ହକି ମ୍ୟାଚ୍ ଅନୁଷ୍ଠିତ ହେବାକୁ ଯାଉଛି । ଏହା ଆମ ରାଜ୍ୟ ଏବଂ କ୍ରୀଡା ଜଗତ ପାଇଁ ଗୌରବର କଥା ।

## କେନ୍ଦୁପତ୍ର ତୋଳାଳୀଙ୍କ ସଶକ୍ତିକରଣ

- ◆ ଆମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକଙ୍କ ହସ୍ତକ୍ଷେପ ଫଳରେ ଏବେ ସଂଗ୍ରହ କରାଯାଉଥିବା କେନ୍ଦୁପତ୍ରର ଉପଯୁକ୍ତ ମୂଲ୍ୟ ଧାର୍ଯ୍ୟ କରାଯିବା ସହିତ କେନ୍ଦୁପତ୍ର ବ୍ୟବସାୟ ଲାଭାଂଶର ଏକ ନିର୍ଦ୍ଦିଷ୍ଟ ଅଂଶ ବୋନସ୍ ଆକାରରେ କେନ୍ଦୁପତ୍ର ତୋଳାଳୀ ଏବଂ ସାମୟିକ କର୍ମଚାରୀଙ୍କୁ ମିଳିପାରୁଛି ।
- ◆ ୨୦୧୪ କେନ୍ଦୁପତ୍ର ଫସଲ ବର୍ଷରେ କେନ୍ଦୁପତ୍ର ତୋଳାଳୀଙ୍କୁ ସହାୟତା ଆକାରରେ ୩୨ କୋଟି ୧୦ ଲକ୍ଷ ଟଙ୍କାର ବୋନସ୍ ପ୍ରଦାନ କରାଯାଇଛି ।
- ◆ ୨୦୧୫ କେନ୍ଦୁପତ୍ର ଫସଲ ବର୍ଷ ପାଇଁ ସମୁଦାୟ ୬୨ କୋଟି ଟଙ୍କାର ବୋନସ୍ ଓ ଅତିରିକ୍ତ ବୋନସ୍ ଚଳିତ ବର୍ଷ ପ୍ରଦାନ କରାଯିବ ।
- ◆ ୮ ଲକ୍ଷ କେନ୍ଦୁପତ୍ର ତୋଳାଳୀ ଓ ବନ୍ଧାଳୀ ବୀମାଭୁକ୍ତ ହେବା ସହ ରାଜ୍ୟ କେନ୍ଦୁପତ୍ର ତୋଳାଳୀ ଓ ବନ୍ଧାଳୀ କଲ୍ୟାଣ ଟ୍ରଷ୍ଟରେ ଅନ୍ତର୍ଭୁକ୍ତ ହୋଇଛନ୍ତି ।
- ◆ ସାମୟିକ କର୍ମଚାରୀମାନଙ୍କୁ ‘ବିଜୁ ପଟ୍ଟନାୟକ ଗୋଷ୍ଠୀ ବୀମା ଯୋଜନା’ରେ ଅନ୍ତର୍ଭୁକ୍ତ କରାଯାଇଥିବା ବେଳେ ୯୭ ଭାଗ କେନ୍ଦୁପତ୍ର ତୋଳାଳୀଙ୍କୁ ବ୍ୟାଙ୍କ ଆକାଉଣ୍ଟ ଜରିଆରେ ସେମାନଙ୍କର ପ୍ରାପ୍ୟ ସିଧାସଳଖ ପ୍ରଦାନ କରାଯିବା ପାଇଁ ବ୍ୟବସ୍ଥା କରାଯାଇଛି ।
- ◆ ରାଜ୍ୟର ୩୦ଟି ବନଖଣ୍ଡ ଡିଭିଜନରେ ‘ଆମ ଜଙ୍ଗଲ ଯୋଜନା’ କାର୍ଯ୍ୟକାରୀ କରାଯାଇଛି ।
- ◆ ଚଳିତ ବର୍ଷରୁ ୬ ବର୍ଷ ପାଇଁ ୭ ହଜାର ‘ବନ ସୁରକ୍ଷା ସମିତି’ ମାଧ୍ୟମରେ ୧୧୭୦ କୋଟି ଟଙ୍କା ‘ଆମ ଜଙ୍ଗଲ ଯୋଜନା’ରେ ବିନିଯୋଗ କରାଯିବ ।

## ନିରନ୍ତର ବିଦ୍ୟୁତ୍‌ଶକ୍ତି ଯୋଗାଣ

ଆମ ରାଜ୍ୟରେ ପ୍ରତିବର୍ଷ ବିଦ୍ୟୁତ୍ ଉପଭୋକ୍ତାଙ୍କ ସଂଖ୍ୟା ହାରାହାରି ୬ ଲକ୍ଷ ହିସାବରେ ବୃଦ୍ଧି ପାଉଛି । ରାଜ୍ୟରେ ନିରନ୍ତର ବୃଦ୍ଧି ପାଉଥିବା ଉପଭୋକ୍ତାଙ୍କ ସଂଖ୍ୟା ଏବଂ ସେଥିପାଇଁ ଆବଶ୍ୟକ ବିଦ୍ୟୁତ୍ ଉତ୍ପାଦନ ବିକାଶ ପାଇଁ ଅଗ୍ରାଧିକାର ଭିତ୍ତିରେ କାର୍ଯ୍ୟାନୁଷ୍ଠାନ ଗ୍ରହଣ କରିବା ନିମନ୍ତେ ମାନ୍ୟବର ମୁଖ୍ୟମନ୍ତ୍ରୀ ସ୍ପଷ୍ଟ ନିର୍ଦ୍ଦେଶ ଦେଇଛନ୍ତି ।



- ◆ ବିଗତ ଦୁଇ ବର୍ଷ ମଧ୍ୟରେ ରାଜ୍ୟର ୧୧ ଲକ୍ଷ ୫୦ ହଜାର ଘରକୁ ବିଜୁଳି ଶକ୍ତି ଯୋଗାଇ ଦିଆଯାଇଛି । ତନ୍ମଧ୍ୟରୁ ପ୍ରାୟ ୩ ଲକ୍ଷ ପରିବାର ବି.ପି.ଏଲ୍ ବର୍ଗର ।
- ◆ ୭ ହଜାରରୁ ଊର୍ଦ୍ଧ୍ୱ ଗ୍ରାମ ଓ ପଢ଼ାକୁ ବିଦ୍ୟୁତ୍ ସଂଯୋଗ କରାଯାଇଛି ।
- ◆ ୪୯ଟି ନୂତନ ୩୩/୧୧ କେଭି ପ୍ରାଥମିକ ସର୍ବ୍ୱେସନ୍ ସ୍ଥାପନ ସହିତ ୧୬ଟି ଅତ୍ୟୁଚ୍ଚ କ୍ଷମତାସଂପନ୍ନ ସର୍ବ୍ୱେସନ୍ ନିର୍ମାଣ କରାଯାଇଛି । ୨୪ଟି ଅତ୍ୟୁଚ୍ଚ କ୍ଷମତାସଂପନ୍ନ ସର୍ବ୍ୱେସନ୍ର କ୍ଷମତା ବୃଦ୍ଧି କରାଯାଇଛି ।
- ◆ ୧୧୨୧ ସର୍କିଟ୍ କିଲୋମିଟର ବିଦ୍ୟୁତ୍ ଲାଇନ୍ ଟଣାଯାଇଛି ।
- ◆ କୃଷି ଓ ମତ୍ସ୍ୟ ଚାଷ ପାଇଁ ସ୍ୱତନ୍ତ୍ର ଫିଡର ବ୍ୟବସ୍ଥା କରାଯାଇଛି ।
- ◆ ଭୁବନେଶ୍ୱରରେ ୧୬୦ କୋଟି ଟଙ୍କା ବିନିଯୋଗରେ ୨୦୦ କି.ମି ଭୂତଳ କେବୁଲିଂର ବ୍ୟବସ୍ଥା କରାଯାଇଛି ।
- ◆ ଶ୍ରୀଜୀଉଙ୍କ ନବକଳେବର ସମୟରେ ନିରବଚ୍ଛିନ୍ନ ବିଦ୍ୟୁତ୍ ଯୋଗାଣ ଏବଂ ଶ୍ରୀକ୍ଷେତ୍ରର ଆଲୋକୀକରଣ ସହିତ ନବକଳେବର ରଥଯାତ୍ରା ଦେଖିବା ପାଇଁ ଆସିଥିବା ଲକ୍ଷ ଲକ୍ଷ ଭକ୍ତଙ୍କ ଚାହିଦା ମୁତାବକ ବିଦ୍ୟୁତ୍ ଶକ୍ତି ଯୋଗାଣ କରି ଆମ ସରକାର ସବୁ ସ୍ତରରେ ଉଚ୍ଚ ପ୍ରଶଂସିତ ହୋଇଛନ୍ତି ।
- ◆ ୨୦୧୯ ସୁଦ୍ଧା ରାଜ୍ୟର ସମସ୍ତ ଘରକୁ ୨୪ ଘଣ୍ଟିଆ ବିଦ୍ୟୁତ୍ ଯୋଗାଣ ପାଇଁ ଲକ୍ଷ୍ୟ ରଖାଯାଇଛି ।

## ଶିଳ୍ପ ସମୃଦ୍ଧି

ଆମ ରାଜ୍ୟରେ ଗଢ଼ିତ ଖଣିଜ ସଂପଦ, ପ୍ରଭୃତ ଜଳ ସଂପଦ ଏବଂ କୁଶଳୀ ମାନବ ସମ୍ବଳ ଯୋଗୁଁ ଓଡ଼ିଶା ଶିଳ୍ପ ନିବେଶ କ୍ଷେତ୍ରରେ ସମଗ୍ର ଦେଶରେ ୭ମ ସ୍ଥାନରେ ପହଞ୍ଚିଛି । ଭାରତ ସରକାର ଓ ବିଶ୍ୱବ୍ୟାଙ୍କ ଏହି ମାନ୍ୟତା ପ୍ରଦାନ କରିଛନ୍ତି ।

- ◆ ଭାରତର ବୃହତ ଇସ୍ପାତ କାରଖାନା ଚାଟା ସ୍ଥିଲ୍ କଲିଙ୍ଗ ନଗରଠାରେ ଇସ୍ପାତ ଉତ୍ପାଦନ ଆରମ୍ଭ କରି ଓଡ଼ିଶାର ମୁଖ୍ୟମନ୍ତ୍ରୀଙ୍କ ନେତୃତ୍ୱରେ ଚାଲୁ ରହିଥିବା ଶିଳ୍ପ ଏବଂ ଔଦ୍ୟୋଗିକ ବିକାଶକୁ ଏକ ନୂତନ ଦିଗ୍‌ଦର୍ଶନ ଦେବା ସହ ଓଡ଼ିଶାରେ ପୁଞ୍ଜିନିବେଶ ଏବଂ ଶିଳ୍ପ ପ୍ରତିଷ୍ଠା ପାଇଁ ଶିଳ୍ପପତିମାନଙ୍କ ମଧ୍ୟରେ ନୂତନ ଉତ୍ସାହ ସୃଷ୍ଟି ହୋଇଛି ।
- ◆ ନୂତନ ‘ଶିଳ୍ପନୀତି-୨୦୧୫’ ପ୍ରଣୟନ ସହିତ ସିଜିଲ୍ ଡ୍ରିଣ୍ଡୋ ବ୍ୟବସ୍ଥା ପ୍ରବର୍ତ୍ତନ ହେତୁ ବିନା ବାଧାରେ ଉଦ୍ୟୋଗୀମାନେ ଶିଳ୍ପ ପ୍ରତିଷ୍ଠା ପାଇଁ ଆଗ୍ରହ ଦେଖାଇଛନ୍ତି ।
- ◆ ଅଭିନବ ଇ-ବିଜ୍ ବ୍ୟବସ୍ଥାରେ ୧୧ଟି ଶିଳ୍ପ ସମ୍ବନ୍ଧୀୟ ସେବା ସହିତ ଅନୁମୋଦନ ପ୍ରକ୍ରିୟା ତ୍ୱରାନ୍ୱିତ ହୋଇଛି ।
- ◆ ଅଣ୍ଟା, କ୍ଷୁଦ୍ର ଓ ମଧ୍ୟ ଧରଣର ଶିଳ୍ପ ସହ ଆନୁଷ୍ଠାନିକ ଶିଳ୍ପ ପ୍ରତିଷ୍ଠା ନିମନ୍ତେ ଅନୁଗୋଳ, ବାଲେଶ୍ୱର, କଟକ, ଝାରସୁଗୁଡ଼ା, ସମ୍ବଲପୁର, ଜଗତସିଂହପୁର, ଖୋର୍ଦ୍ଧା, ସୁନ୍ଦରଗଡ଼, ଭଦ୍ରକ, ଢେଙ୍କାନାଳ ଓ ଗଞ୍ଜାମ ଜିଲ୍ଲାରେ ୧୨ଟି ନୂଆ ଶିଳ୍ପାଞ୍ଚଳ ପ୍ରତିଷ୍ଠା କରାଯାଇଛି ।
- ◆ ଶିଳ୍ପ ପ୍ରତିଷ୍ଠା ପାଇଁ ଆବଶ୍ୟକୀୟ ଜମିକୁ ନେଇ ଏକ ଲ୍ୟାଣ୍ଡ ବ୍ୟାଙ୍କ ପ୍ରତିଷ୍ଠା ଓ ଶିଳ୍ପ ସଂପର୍କିତ ତଥ୍ୟ ଏବଂ ସେବା ଉପଲବ୍ଧି ନିମନ୍ତେ ମୋବାଇଲ୍ ପ୍ରୟୋଗ ବ୍ୟବସ୍ଥା କରାଯାଇଛି ।
- ◆ ଓଡ଼ିଶା ଯୁବ ନବ ପ୍ରବର୍ତ୍ତନ ପାଣ୍ଠି ଯୋଜନା ଆରମ୍ଭ କରାଯାଇ ୨୧ ଜଣ ଯୁବକଯୁବତୀଙ୍କୁ ଔଦ୍ୟୋଗିକ ବିକାଶରେ ସେମାନଙ୍କ ଅଭିନବ ଚିନ୍ତାଧାରା ପାଇଁ ପୁରସ୍କୃତ କରାଯାଇଛି ।
- ◆ ନିକଟରେ ମୁମ୍ବାଇଠାରେ ଅନୁଷ୍ଠିତ ‘ମେକ୍ ଇନ୍ ଇଣ୍ଡିଆ’ ଅଭିଯାନ ଅବସରରେ ଦେଶ ଏବଂ ବିଦେଶରୁ ଶିଳ୍ପପତିମାନେ ମାନ୍ୟବର ମୁଖ୍ୟମନ୍ତ୍ରୀଙ୍କ ସହ ଆଲୋଚନା ପରେ ୭୦ ହଜାର କୋଟିରୁ ଅଧିକ ପୁଞ୍ଜି ନିବେଶ ପ୍ରସ୍ତାବ ମୁଖ୍ୟତଃ ଅଣ-ଖଣିଜ କ୍ଷେତ୍ରରେ ଓଡ଼ିଶାକୁ ମିଳିଛି ।





- ◆ ଏବେ ବାଙ୍ଗାଲୋରଠାରେ ଅନୁଷ୍ଠିତ ପୁଞ୍ଜିନିବେଶକଳ ବୈଠକ ପରେ ଓଡ଼ିଶାକୁ ୯୦ ହଜାର କୋଟି ଟଙ୍କାରୁ ଅଧିକ ନିବେଶ ପ୍ରସ୍ତାବ ମିଳିଛି ।
- ◆ ଆସନ୍ତା ୨୦୨୫ ସୁଦ୍ଧା ଆମ ରାଜ୍ୟରେ ଶିଳ୍ପ କ୍ଷେତ୍ରରେ ୨.୫ ଲକ୍ଷ କୋଟି ଟଙ୍କା ବିନିଯୋଗ ହେବ । ଏହା ଫଳରେ ପ୍ରତ୍ୟକ୍ଷ ଓ ପରୋକ୍ଷ ଭାବରେ ୧୦ ଲକ୍ଷ କର୍ମନିଯୁକ୍ତି ସୃଷ୍ଟି ହୋଇପାରିବ । ବିଗତ ଦୁଇ ବର୍ଷରେ ୫୦ ହଜାର କୋଟି ଟଙ୍କାରୁ ଉର୍ଦ୍ଧ୍ୱ ପୁଞ୍ଜିନିବେଶ ପାଇଁ ବିଭିନ୍ନ ପ୍ରକଳ୍ପକୁ ଅନୁମୋଦନ ମିଳିଛି ।
- ◆ ଓଡ଼ିଶାର ମାନ୍ୟବର ମୁଖ୍ୟମନ୍ତ୍ରୀଙ୍କ ସ୍ଥିର ସରକାର, ସୁଚ୍ଛ ପ୍ରଶାସନିକ ବ୍ୟବସ୍ଥା ଏବଂ ଦୃଢ଼ ନେତୃତ୍ୱ ଉପରେ ଆସ୍ଥା ପ୍ରକଟ କରି ସଂଖ୍ୟାଧିକ ଶିଳ୍ପପତି ଏବେ ଓଡ଼ିଶାରେ ପୁଞ୍ଜି ନିବେଶ ପାଇଁ ଆଗଭର ହେଲେଣି ।
- ◆ ଏବେ ଭୁବନେଶ୍ୱରରେ ‘ମେକ୍ ଇନ୍ ଓଡ଼ିଶା’ ଅଭିଯାନ ମାଧ୍ୟମରେ ଓଡ଼ିଶାର ପୁଞ୍ଜି ନିବେଶ ଦକ୍ଷତା ପ୍ରଦର୍ଶିତ ହେବ । ଦେଶର ଅନ୍ୟ ପ୍ରମୁଖ ଶିଳ୍ପ ନଗରୀର ନିବେଶକମାନଙ୍କର ବୈଠକ ଡକାଯାଇ ସୌହାର୍ଦ୍ଦ୍ୟପୂର୍ଣ୍ଣ ଆଲୋଚନା ମାଧ୍ୟମରେ ଓଡ଼ିଶାର ଶିଳ୍ପ ପ୍ରତିଷ୍ଠା ପାଇଁ ରହିଥିବା ଉତ୍ସାହକୁ ଉପସ୍ଥାପିତ କରାଯିବା ସହିତ ପ୍ରଭୃତ ପୁଞ୍ଜିନିବେଶର ସୁଯୋଗ ସୃଷ୍ଟି ହେବ ବୋଲି ଓଡ଼ିଶାର ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ଦୃଢ଼ ଆଶାବାଦୀ ।

## ପ୍ରଯୁକ୍ତି ବିକାଶ

- ◆ ରାଜ୍ୟରେ ମାନବ ସମ୍ବଳର ଦକ୍ଷତା ବୃଦ୍ଧି କରି ସେମାନଙ୍କୁ ରୋଜଗାରକ୍ଷମ ଓ ଆତ୍ମନିର୍ଭରଶୀଳ କରାଇବା ଉଦ୍ଦେଶ୍ୟରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ‘ଓଡ଼ିଶା ରାଜ୍ୟ ଦକ୍ଷତା ବିକାଶ କର୍ତ୍ତୃପକ୍ଷ’ ଗଠନ କରିଛନ୍ତି । ଏହି କର୍ତ୍ତୃପକ୍ଷ ସମସ୍ତ ପ୍ରକାର ଦକ୍ଷତା ବିକାଶ କାର୍ଯ୍ୟକ୍ରମକୁ ନିର୍ଦ୍ଦିଷ୍ଟ ଦିଗ୍ଦର୍ଶନ ଦେଇ ଦକ୍ଷତା ବିକାଶରେ ନୂତନ ସମ୍ଭାବନା ସୃଷ୍ଟି କରିବ ।
- ◆ ମାଇଣ୍ଡ ଟ୍ରିର ପ୍ରତିଷ୍ଠାତା ଶ୍ରୀ ସୁବ୍ରତୋ ବାଗତୀଙ୍କୁ ମାନ୍ୟବର ମୁଖ୍ୟମନ୍ତ୍ରୀ ଏହି କର୍ତ୍ତୃପକ୍ଷର ଅଧ୍ୟକ୍ଷ ଭାବରେ ମନୋନୀତ କରିଛନ୍ତି ।
- ◆ ଆସନ୍ତା ତିନି ବର୍ଷରେ ୮ ଲକ୍ଷ ଯୁବକଯୁବତୀଙ୍କ ଦକ୍ଷତା ବିକାଶ କରାଯାଇ ସେମାନଙ୍କୁ ଆତ୍ମନିଯୁକ୍ତି ପାଇଁ ପ୍ରୋତ୍ସାହିତ କରାଯିବ ।
- ◆ ତାଲିମପ୍ରାପ୍ତ ସୁଦକ୍ଷ ଉଦ୍ୟୋଗୀମାନଙ୍କୁ ସୃଷ୍ଟି କରାଯାଇ ‘ସ୍କିଲ୍ଡ ଇନ୍ ଓଡ଼ିଶା’ ଭଳି ବ୍ରାଣ୍ଡକୁ ପ୍ରୋତ୍ସାହିତ କରାଯିବ ଯଦ୍ୱାରା ଏହା ଏକ ବିଶ୍ୱସ୍ତରୀୟ ସର୍ବୋତ୍କୃଷ୍ଟ ବ୍ରାଣ୍ଡ ଭାବରେ ବିବେଚିତ ହେବ ।
- ◆ ପ୍ରଖ୍ୟାତ ଟେଲିକମ୍ ବିଜ୍ଞାନୀ ଡଃ ସାମ୍ ପିଟ୍ରେଡାଙ୍କୁ ଓଡ଼ିଶାର ଟେକ୍ନୋଲୋଜି ପରାମର୍ଶଦାତା ଭାବରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ନିଯୁକ୍ତି ଦେଇଛନ୍ତି । ରାଜ୍ୟରେ ପ୍ରଯୁକ୍ତି ବିଜ୍ଞାନର ପୂର୍ଣ୍ଣ ବିକାଶ ଦିଗରେ ସେ ସରକାରଙ୍କୁ ଆବଶ୍ୟକୀୟ ସହାୟତା ଯୋଗାଇବେ ।
- ◆ ଯାଜପୁର, ସମ୍ବଲପୁର, ଜୟପୁର ଏବଂ ଅନୁଗୋଳଠାରେ ୪ ଗୋଟି ନୂତନ ସଫ୍ଟୱେୟାର ଟେକ୍ନୋଲୋଜି ପାର୍କ ସ୍ଥାପନ କରାଯିବ ।
- ◆ ୪୫ ଏକର ପରିମିତ ଜମି ଉପରେ ୪ ହଜାର ସଫ୍ଟୱେୟାର ଇଞ୍ଜିନିୟରଙ୍କୁ ନିଯୁକ୍ତି ଦେଇ ଟାଟା କନ୍ସଲଟାନ୍ସି ସର୍ଭିସେସ୍ (ଟିସିଏସ୍) କାର୍ଯ୍ୟକ୍ଷମ ହୋଇଛି ।
- ◆ ୫ ହଜାର ଆଇ.ଟି. ଇଞ୍ଜିନିୟରଙ୍କ ନିମନ୍ତେ ଇନ୍ଫୋସିସ୍ ଦ୍ୱିତୀୟ କ୍ୟାମ୍ପସ୍ ଇନ୍ଫୋଭ୍ୟାଲି ଭୁବନେଶ୍ୱରଠାରେ ଆରମ୍ଭ ହୋଇଛି ।



- ◆ ୨୦ ଏକର ପରିମିତ ଜମି ଉପରେ ମାଲିକ ଟ୍ରି କଲିଙ୍ଗ ପ୍ରତିଷ୍ଠା କରାଯାଇ ୮୦୦ ଯୁବ ଆଇ.ଟି ଇଞ୍ଜିନିୟରଙ୍କୁ ନିଯୁକ୍ତି ଦିଆଯାଇଛି ।
- ◆ ‘ମୁଖ୍ୟମନ୍ତ୍ରୀ ନିଯୁକ୍ତି ସୃଷ୍ଟି ଯୋଜନା’ରେ ପ୍ରତି ଗ୍ରାମପଞ୍ଚାୟତରେ ପ୍ରତିବର୍ଷ ଅନୁ୍ୟନ ୧୫୦ ଜଣ ଯୁବକଯୁବତୀଙ୍କ ଦକ୍ଷତା ବୃଦ୍ଧି କରାଯାଇ ସେମାନଙ୍କ ଆତ୍ମନିଯୁକ୍ତି ନିଶ୍ଚିତ କରାଇବାର ଲକ୍ଷ୍ୟ ପୂରଣ କରାଯିବ ।
- ◆ ଦକ୍ଷତା ଏବଂ ପ୍ରଯୁକ୍ତିର ପ୍ରଭୃତ ବିକାଶ ହିଁ ରାଜ୍ୟର ଯୁବକଯୁବତୀମାନଙ୍କୁ ପୂର୍ଣ୍ଣ ଭାବରେ ସଶକ୍ତ କରିବ, ଏହି ଉଚ୍ଚାଭିଳାଷ ନେଇ କାର୍ଯ୍ୟ କରିଚାଲିଛନ୍ତି ଆମ ମୁଖ୍ୟମନ୍ତ୍ରୀ ।

## ଗ୍ରାମାଞ୍ଚଳରେ ବସ୍ ସେବା ଏବଂ ରାଜ୍ୟରେ ରେଳ ଯୋଗାଯୋଗର ବିକାଶ

ରାଜ୍ୟର ସବୁ ଜିଲ୍ଲାର ଅପହଞ୍ଚିତ ଅଞ୍ଚଳରେ ୫୦୧ଟି ବସ୍ ‘ବିଜୁ ଗାଁ ଗାଡ଼ି’ ଯୋଜନାରେ ଚଳାଚଳ କରୁଛି ।

- ◆ ଓଡ଼ିଶାରେ ରେଳପଥର ଦୂରିତ ବିକାଶ ପାଇଁ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ଏକ ଐତିହାସିକ ନିଷ୍ପତ୍ତି ଗ୍ରହଣ କରିଛନ୍ତି ।
- ◆ ରାଜ୍ୟରେ ରେଳପଥର ବିକାଶ ପାଇଁ ଆବଶ୍ୟକ ଜମି ବିନା ମୂଲ୍ୟରେ ଯୋଗାଇଦେବା ସହିତ ନିର୍ମାଣ ଖର୍ଚ୍ଚର ୫୦ ପ୍ରତିଶତ ଅର୍ଥ ରାଜ୍ୟ ବହନ କରିବ ବୋଲି ଘୋଷଣା କରି ରାଜ୍ୟରେ ରେଳପଥ ବିକାଶର ଏକ ନୂଆ ଯୁଗର ଆରମ୍ଭ କରିଛନ୍ତି ମାନ୍ୟବର ମୁଖ୍ୟମନ୍ତ୍ରୀ ।
- ◆ ଆଜି ଖୋର୍ଦ୍ଧା ରୋଡ୍-ବଲାଙ୍ଗୀର ରେଳପଥର ଅଗ୍ରଗତି ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକଙ୍କର ସେହି ଦୂରଦୃଷ୍ଟିସଂପନ୍ନ ନିଷ୍ପତ୍ତିର ଫଳ । ଏଭଳି ଏକ ଯୁଗାନ୍ତକାରୀ ନିଷ୍ପତ୍ତି ଗ୍ରହଣ କରିବାରେ ସେ ସାରା ଦେଶରେ ସର୍ବପ୍ରଥମ ମୁଖ୍ୟମନ୍ତ୍ରୀ ।
- ◆ ୨୮୯ କିଲୋମିଟର ଦୈର୍ଘ୍ୟ ବିଶିଷ୍ଟ ଖୋର୍ଦ୍ଧା ରୋଡ୍-ବଲାଙ୍ଗୀର ରେଳପଥର କାର୍ଯ୍ୟ ଖୋର୍ଦ୍ଧା ରୋଡ୍‌ରୁ ବୋଲଗଡ଼ ପର୍ଯ୍ୟନ୍ତ ସମ୍ପୂର୍ଣ୍ଣ ହୋଇସାରି ରେଳ ଚଳାଚଳ ଆରମ୍ଭ ହୋଇଛି । ଅପର ପକ୍ଷେ, ବଲାଙ୍ଗୀର ପଟୁ ମଧ୍ୟ ସମାନ୍ତରାଳ ଭାବରେ ରେଳପଥ କାର୍ଯ୍ୟ ଆରମ୍ଭ ହୋଇଛି । ୨୦୧୭ ମାର୍ଚ୍ଚ ସୁଦ୍ଧା ଏହା ନୟାଗଡ଼ ପର୍ଯ୍ୟନ୍ତ ସଂପ୍ରସାରିତ ହେବ ।
- ◆ ଇତି ମଧ୍ୟରେ ଜୟପୁର-ମାଲକାନଗିରି ଏବଂ ଜୟପୁର-ନବରଙ୍ଗପୁର ରେଳ ପ୍ରକଳ୍ପର କାର୍ଯ୍ୟାରମ୍ଭ ପାଇଁ ଆମ ମୁଖ୍ୟମନ୍ତ୍ରୀ ରେଳ ମନ୍ତ୍ରାଳୟ ସହିତ ବୁଝାମଣାପତ୍ର ସ୍ୱାକ୍ଷର କରିସାରିଛନ୍ତି । ଉଭୟ ପ୍ରକଳ୍ପ କାର୍ଯ୍ୟକ୍ରମ ହେଲେ ମାଲକାନଗିରି ଏବଂ ନବରଙ୍ଗପୁର ଭଳି ଜନଜାତି ଅଧୁଷିତ ଅଞ୍ଚଳରେ ରେଳ ସାହାଯ୍ୟ ବଢ଼େଇବା ସହିତ ସେ ଅଞ୍ଚଳରେ ରେଳ ଚଳାଚଳର ନୂତନ ଉଦ୍‌ଘାଟନ ସୃଷ୍ଟି ହେବ ।

## ପର୍ଯ୍ୟଟନ ଓ ସଂସ୍କୃତି

- ◆ ୨୦୧୪ ମସିହାରେ ରାଜ୍ୟବାସୀଙ୍କୁ ଦେଇଥିବା ନିଜ ପ୍ରତିଶ୍ରୁତି ପୂରଣ କରିଛନ୍ତି ଆମ ମୁଖ୍ୟମନ୍ତ୍ରୀ । ବରିଷ୍ଠ ନାଗରିକମାନଙ୍କୁ ଦେଶର ପ୍ରମୁଖ ତୀର୍ଥସ୍ଥାନ ଭ୍ରମଣ ନିମନ୍ତେ ‘ବରିଷ୍ଠ ନାଗରିକ ତୀର୍ଥଯାତ୍ରା ଯୋଜନା’ର ଶୁଭାରମ୍ଭ ତାଙ୍କଦ୍ୱାରା କରାଯାଇଛି । ବ୍ରହ୍ମପୁର ଓ ଭୁବନେଶ୍ୱରରୁ ସ୍ୱତନ୍ତ୍ର ରେଳରେ ସ୍ୱତନ୍ତ୍ର ସୁବିଧାରେ ଯାଇ ବରିଷ୍ଠ ନାଗରିକମାନେ ମଦୁରାଇ, ରାମେଶ୍ୱର, ବାରଣାସୀ, ଆହ୍ଲାବାଦ, ହରିଦ୍ୱାର ଓ ରଷିକେଶ ଇତ୍ୟାଦି ତୀର୍ଥସ୍ଥାନ ଭ୍ରମଣ କରିବାର ଦିବ୍ୟ ଅନୁଭୂତି ଲାଭ କଲେଣି । ଖୁବ୍‌ଶୀଘ୍ର ସମ୍ବଲପୁରର ବରିଷ୍ଠ ନାଗରିକଙ୍କ ପାଇଁ ଏହି ତୀର୍ଥଯାତ୍ରା ଆରମ୍ଭ କରାଯିବ । ସେମାନଙ୍କ ପାଇଁ ବିନା ଦେୟରେ ଦ୍ୱିତୀୟ ଶ୍ରେଣୀ ସ୍ଥିପର ଯାତ୍ରା ସହ ଭୋଜନ, ଜଳପାନ, ନିତ୍ୟ ବ୍ୟବହାରୀୟ ଜିନିଷପତ୍ର ଓ ପରିବହନର ବନ୍ଦୋବସ୍ତ କରାଯାଇଛି ।



- ◆ ପାରମ୍ପରିକ ଲୋକକଳାଗୁଡ଼ିକୁ ବିଲୁପ୍ତରୁ ସୁରକ୍ଷା କରାଯିବା ସର୍ବାଦୌ ଆବଶ୍ୟକ । ଏଥିପାଇଁ ମାନ୍ୟବର ମୁଖ୍ୟମନ୍ତ୍ରୀଙ୍କ ଦିଗ୍‌ଦର୍ଶନ ଆଧାରରେ ସ୍ୱତନ୍ତ୍ର ସର୍ବେକ୍ଷଣ ଜରିଆରେ ରାଜ୍ୟରେ ସବୁ ଅଞ୍ଚଳର ପାରମ୍ପରିକ ଲୋକକଳାଗୁଡ଼ିକୁ ଚିହ୍ନଟ କରାଯାଇ ଲୋକଶିଳ୍ପୀମାନଙ୍କୁ ବିଭିନ୍ନ କାର୍ଯ୍ୟକ୍ରମ ଜରିଆରେ ଆତ୍ମନିର୍ଭରଶୀଳ କରାଇବା ସହିତ ସେମାନଙ୍କ ପ୍ରତିଭାର ପ୍ରସାର ପାଇଁ ରାଜ୍ୟ ଆନ୍ତରିକ ଉଦ୍ୟମ ଆରମ୍ଭ କରିଛି । ଏପର୍ଯ୍ୟନ୍ତ ୪୫୯ଟି ବିଲୁପ୍ତ ପ୍ରାୟ ଲୋକକଳା ଚିହ୍ନଟ କରାଯାଇଛି । ପ୍ରାୟ ୭.୫ ହଜାର ପାରମ୍ପରିକ ଲୋକକଳା ଦଳର ୩ ଲକ୍ଷ କଳାକାରଙ୍କୁ ବୁକ୍ କଳା ସଂସ୍କୃତି ସଂଘ, ଜିଲ୍ଲା କଳା ସଂସ୍କୃତି ସଂଘ ଓ ନଗର କଳା ସଂସ୍କୃତି ସଂଘରେ ସାମିଲ କରାଯାଇଛି ।
- ◆ ୪ ହଜାରରୁ ଊର୍ଦ୍ଧ୍ୱ ଦୁଃସ୍ଥ କଳାକାରଙ୍କୁ ଭତ୍ତା ପ୍ରଦାନ କରାଯାଉଛି ।
- ◆ ବିଭିନ୍ନ ସ୍ଥାନରେ ରହିଥିବା ଭାଗବତ ଗୁଙ୍ଗାଗୁଡ଼ିକର ପୁନରୁଦ୍ଧାର ପାଇଁ ଆର୍ଥିକ ସହାୟତା ପ୍ରଦାନ କରାଯାଉଛି ।
- ◆ ମହାନ ଜନନେତା ବିଜୁ ପଟ୍ଟନାୟକଙ୍କ ଜନ୍ମ ଶତବାର୍ଷିକୀ ଉପଲକ୍ଷେ ତାଙ୍କ ସ୍ମୃତି ଉଦ୍ଦେଶ୍ୟରେ ସ୍ମାରକୀ ମୁଦ୍ରା ଉଦ୍ଘୋଷିତ ହୋଇଛି ।
- ◆ ଭାଷାଭିତ୍ତିକ ସ୍ୱତନ୍ତ୍ର ଓଡ଼ିଶା ପ୍ରଦେଶ ଗଠନର ୮୦ ବର୍ଷ ପୂର୍ତ୍ତି ପାଳନ ଅବସରରେ ଓଡ଼ିଆ ଭାଷାର ଅଭିବୃଦ୍ଧି ପାଇଁ ଭାଷା ଆଇନକୁ କାର୍ଯ୍ୟକାରୀ କରାଯିବା ପାଇଁ ନିୟମ ପ୍ରଣୟନ କରାଯାଇଛି ଏବଂ ଓଡ଼ିଆ ଭାଷାର ଅଭିବୃଦ୍ଧି ଓ ବିକାଶ ନିମନ୍ତେ ସବୁସ୍ତରରେ ଉଦ୍ୟମ ଆରମ୍ଭ କରାଯାଇଛି ।
- ◆ ଓଡ଼ିଆ ଭାଷା ଓ ସାହିତ୍ୟ ବିଶ୍ୱବିଦ୍ୟାଳୟ ପ୍ରତିଷ୍ଠା କରିବାର ନିଷ୍ପତ୍ତି ନିଆଯାଇଛି ।
- ◆ ଓଡ଼ିଆ ଭାଷା ଓ ସାହିତ୍ୟର ସମସ୍ତ ମହତ୍ତ୍ୱପୂର୍ଣ୍ଣ ଓ ଐତିହ୍ୟସମ୍ପନ୍ନ ଗ୍ରନ୍ଥଗୁଡ଼ିକର ଡିଜିଟାଲାଇଜେସନ୍ ସାଙ୍ଗକୁ ଏହା ଏଣିକି ଡେବ୍‌ରେ ଉପଲବ୍ଧ ହେବାର ବ୍ୟବସ୍ଥା କରାଯାଇଛି । ଏଥିପାଇଁ ଓଡ଼ିଆ ଭର୍ଚୁଆଲ୍ ଏକାଡେମୀ ପ୍ରତିଷ୍ଠା କରାଯାଉଛି ।
- ◆ ଉର୍ଦ୍ଧ୍ୱ ଓ ସାତାଳି ଭାଷା ଶିକ୍ଷାଦାନ ଏବଂ ସ୍କୁଲ ଅଫ୍ ଲାଙ୍ଗୁଏଜ୍ ପ୍ରତିଷ୍ଠା ସମେତ ଓଡ଼ିଶା ବାହାରେ ତିନୋଟି ବିଶ୍ୱବିଦ୍ୟାଳୟରେ ସ୍ୱତନ୍ତ୍ର ଚେୟାର ପ୍ରତିଷ୍ଠା ନିମନ୍ତେ ନିଷ୍ପତ୍ତି ହୋଇଛି ।

## ମନ୍ଦିରମୟୀ ନଗରୀରୁ ସ୍ମାର୍ତ୍ତ ନଗରୀ

ସାରା ଦେଶରେ ସ୍ମାର୍ତ୍ତ ସିଟି ଚନ୍ଦନରେ ଭୁବନେଶ୍ୱର ପ୍ରଥମ ହୋଇଛି । ସୁଚନା ଓ ପ୍ରଯୁକ୍ତି ବିଦ୍ୟାର ସଫଳ ପ୍ରୟୋଗ କରି ସ୍ମରଣ ସମୟ ଏବଂ ଅର୍ଥରେ ଅଧିକ ସୁବିଧା ସୁଯୋଗ ନାଗରିକଙ୍କୁ ଯୋଗାଇଦେବା ସ୍ମାର୍ତ୍ତ ସିଟିର ଲକ୍ଷ୍ୟ । ସ୍ମାର୍ତ୍ତ ସିଟି ଯୋଜନାରେ ଜର୍ମାନୀ ଓଡ଼ିଶାକୁ ସହଯୋଗର ହାତ ବଢାଇଛି ।

- ◆ ଏବେ ଦ୍ୱିତୀୟ ପର୍ଯ୍ୟାୟ ପ୍ରତିଯୋଗିତାରେ ଷ୍ଟିଲ୍ ସିଟି ରାଉରକେଲା ଅନ୍ତର୍ଭୁକ୍ତ ହୋଇଥିବାରୁ ମାନ୍ୟବର ମୁଖ୍ୟମନ୍ତ୍ରୀ ଏହି ସଫଳତା ପାଇଁ ରାଉରକେଲାବାସୀଙ୍କୁ ଅଭିନନ୍ଦନ ଜଣାଇଛନ୍ତି ।
- ◆ ସ୍ମାର୍ତ୍ତ ସିଟିର ବିଭିନ୍ନ ପ୍ରକଳ୍ପ କାର୍ଯ୍ୟକାରୀ କରିବା ପାଇଁ ସମୁଦାୟ ୪୫୩୭ କୋଟି ଟଙ୍କା ଖର୍ଚ୍ଚ ହେବ । ପରିବହନ ସୁବିଧା ସାଙ୍ଗକୁ ବହୁତଳ ବିଶିଷ୍ଟ ପାର୍କିଂ ଥାଇ ହୋଟେଲ୍, ଆମ୍ବିଏଟର ଏବଂ ଅଫିସ୍ ବିଲ୍ଡିଂର ସୁବିଧା ରହିବ । ରେଳ ଷ୍ଟେସନ୍‌ର ପୁନର୍ବିନ୍ୟାସ, ସତ୍ୟନଗରରେ ଆନୁଷ୍ଠାନିକ କେନ୍ଦ୍ର ଓ ନଗର ଉନ୍ନୟନ ଇତିହାସର ସଂଗ୍ରହାଳୟ ସ୍ଥାପିତ ହେବ ।
- ◆ ବସ୍ତିବାସିନ୍ଦାଙ୍କ ଉନ୍ନତି ପାଇଁ ‘ମିଶନ୍ ଆବାସ’ ଏବଂ ‘କୁଚୁମ୍ଭ’ ପ୍ରକଳ୍ପ ଅଧୀନରେ ୭ ହଜାର ଗୃହ ନିର୍ମାଣ ନିମନ୍ତେ ସର୍ଭେ ଜାରି ରହିଛି ।
- ◆ ପ୍ଲାଷ୍ଟିକ୍ ତଥା ଅନ୍ୟାନ୍ୟ ସାମଗ୍ରୀର ପୁନଃ ପ୍ରକ୍ରିୟାକରଣ ନିମନ୍ତେ ୧୨ଟି କେନ୍ଦ୍ର ସ୍ଥାପିତ ହେବ ।



- ◆ ସହର ବାସିନ୍ଦାଙ୍କ କର୍ମକ୍ରମଗତା ବୃଦ୍ଧି ପାଇଁ ‘ସ୍ୱାଭିମାନ’ ପ୍ରକଳ୍ପ କାର୍ଯ୍ୟକାରୀ ହେବ ।
- ◆ ୪୦ଟି ‘କୁସୁମ’ ପ୍ରକଳ୍ପ ମାଧ୍ୟମରେ ଶିଶୁ ବିକାଶ ଏବଂ ଯତ୍ନ କେନ୍ଦ୍ର ଖୋଲାଯିବ ।
- ◆ ବସ୍ତିବାସିନ୍ଦାଙ୍କ ନିମନ୍ତେ ଗୋଷ୍ଠୀ ଶୈତାଳୟ, ପାନୀୟ ଜଳ ପାଇଁ ଏଟିଏମ୍, କମ୍ୟୁନିଟି ଲାଓ୍ଵି ଏବଂ ଡିଜିଟାଲ୍ ସାକ୍ଷରତା କେନ୍ଦ୍ର ସହିତ ଆହାର ଯୋଜନା ମଧ୍ୟ କାର୍ଯ୍ୟକାରୀ କରାଯିବ ।
- ◆ ଇଞ୍ଜିନିୟରିଂ ଏବଂ କମ୍ପ୍ୟୁଟର ପ୍ରଯୁକ୍ତି ବିଦ୍ୟାର ସମନ୍ୱୟରେ ଟ୍ରାଫିକ୍, ପାର୍କିଂ, ଅନ୍ୟାନ୍ୟ ଯାନବାହନ ନିୟନ୍ତ୍ରଣ, ଯାତ୍ରା ସୁବିଧା ପ୍ରଦାନକାରୀ କାର୍ତ୍ତର ପ୍ରଚଳନ, ଆପଦକାଳୀନ ସେବା ଏବଂ ଅନୁରୂପ ବ୍ୟବସ୍ଥାକୁ ସମନ୍ୱିତ କରାଯିବ ।
- ◆ ୪୦୦ କି.ମି. ପରିବହନ କରିତରର ବିକାଶ କରାଯିବ ।
- ◆ ଆଗାମୀ ପିଢ଼ିକୁ କଳା ଏବଂ ଭାସ୍କର୍ଯ୍ୟ ପ୍ରତି ଆଗ୍ରହୀ କରିବାକୁ ମଧ୍ୟ ବିଭିନ୍ନ କାର୍ଯ୍ୟକ୍ରମ ସ୍ଥାପନ ସହର ପ୍ରକଳ୍ପରେ ସ୍ଥାନିତ ହେବ । ଏବେ ‘ରାହାଗିରି’ ଭଳି ଏକ କାର୍ଯ୍ୟକ୍ରମର ସଫଳ ଆୟୋଜନ ଖୁବ୍ ପ୍ରଶଂସିତ ହୋଇଛି ।
- ◆ ସ୍ଥାର୍ତ୍ତ ସିଟିରେ ଐତିହ୍ୟ ସାଙ୍ଗକୁ ଆଧୁନିକତା ପ୍ରତି ଦୃଷ୍ଟି ଦିଆଯିବ ।

## ସ୍ମୃତନା ଓ ଲୋକସମ୍ପର୍କ

- ◆ ଓଡ଼ିଶା ପ୍ରଦେଶ ଗଠନର ଅଶୀ ବର୍ଷ ପୂର୍ତ୍ତ ଓ ମହାନ ଜନନେତା ବିଜୁ ପଟ୍ଟନାୟକଙ୍କ ଜନ୍ମ ଶତବାର୍ଷିକୀ ପାଳନ ଅବସରରେ ଦୁଇଟି ଲୋଗୋ ଉନ୍ମୋଚନ କରାଯାଇଛି ।
- ◆ ଏହି ମହାନ ଜନନାୟକଙ୍କ ଜନ୍ମ ଦିବସରେ ସ୍ମୃତନ୍ତ ଫଟୋଟିଡ୍ର ପ୍ରଦର୍ଶନୀ ଆୟୋଜନ କରାଯିବା ସଙ୍ଗେ ସଙ୍ଗେ ବର୍ଷବ୍ୟାପୀ ରାଜ୍ୟର ବିଭିନ୍ନ ସ୍ଥାନରେ ପ୍ରଦର୍ଶନୀ ଆୟୋଜନ କରିବାକୁ ପଦକ୍ଷେପ ଗ୍ରହଣ କରାଯାଇଛି ।
- ◆ କାର୍ଯ୍ୟରତ ସାମ୍ବାଦିକମାନଙ୍କୁ ଚିକିତ୍ସା ଓ ଆପଦକାଳୀନ ସହାୟତା ଯୋଗାଇଦେବା ଉଦ୍ଦେଶ୍ୟରେ ‘ସାମ୍ବାଦିକ କଲ୍ୟାଣ ପାଣ୍ଠି’ ପ୍ରଚଳନ କରାଯାଇ ଗତ ଦୁଇ ବର୍ଷରେ ଏହି ପାଣ୍ଠିରୁ ୨୩ ଜଣ ସାମ୍ବାଦିକଙ୍କୁ ପ୍ରାୟ ୮ ଲକ୍ଷ ଟଙ୍କାର ସହାୟତା ପ୍ରଦାନ କରାଯାଇଛି ।
- ◆ କାର୍ଯ୍ୟରତ ସାମ୍ବାଦିକ ଏବଂ ସେମାନଙ୍କର ପରିବାର ସମେତ ସର୍ବମୋଟ ୫ ଜଣଙ୍କୁ ୨ ଲକ୍ଷ ଟଙ୍କା ପର୍ଯ୍ୟନ୍ତ ସ୍ୱାସ୍ଥ୍ୟବାନୀ ଯୋଗାଇ ଦେବାର ବ୍ୟବସ୍ଥା କରାଯାଇଛି ।

